



सच्चाई की राह पर!



विशाल इंडिया

गौतमबुद्धनगर से प्रकाशित

RNI No .UPHIN/2014/55236

मुख्य अपडेट

पेज 3

प्रदेश की समृद्ध परंपरा, हुनर और उत्पादों को वैश्विक मंच प्रदान

पेज 4

विपक्ष पर बरसे उपमुख्यमंत्री : बोले 2047 तक अखिलेश और

पेज 6

गुलबदीन ने भारतीय टीम को एशिया और विश्व की सर्वश्रेष्ठ टीम

संक्षिप्त खबरें

बिल्डर के ऑफिस पर 30 राउंड फायरिंग

गुरुग्राम। हरियाणा में गुरुग्राम के सेक्टर-45 में बीती रात हथियारबंद बदमाशों ने एमएनआर बिल्डर के ऑफिस पर ताबड़तोड़ फायरिंग कर दी। लगातार 25 से 30 राउंड गोलियां चलने से पूरे इलाके में दहशत फैल गई। फायरिंग में किसी के घायल होने की सूचना नहीं है, लेकिन ऑफिस की दीवारों और लग्जरी गाड़ियों पर गोलियों के निशान मिले हैं। घटना के बाद सोशल मीडिया पर एक धमकी भरा पोस्ट वायरल हुआ। इसमें सिंगर राहुल फाजिलपुरिया पर फायरिंग करवाने वाले कुख्यात गैंगस्टर दीपक नांदल ने हमले की जिम्मेदारी ली और दावा किया कि यह हमला आर्थिक विवाद के चलते किया गया।

मुंबई से फुकेट जा रही इंडिगो फ्लाइट में बम थेट

चेन्नई। इंडिगो की मुंबई से फुकेट जाने वाली फ्लाइट 6ई 1089 को शुक्रवार को बम की धमकी मिली। ये धमकी फ्लाइट के टॉयलों में एक चिट्ठी पर लिखी थी। धमकी मिलने के बाद फ्लाइट को चेन्नई में इमरजेंसी लैंडिंग कराई गई। इंडिगो का यह एयरबस ए 320 गुरुवार दोपहर 3:33 बजे मुंबई से रवाना हुआ था। जब फ्लाइट बंगाल की खाड़ी के था, तभी धमकी की चिट्ठी मिली। पायलट ने तुरंत फ्लाइट को चेन्नई डायवर्ट किया। शाम 7:16 बजे चेन्नई एयरपोर्ट पर सफ लैंडिंग हुई। फुकेट एयरपोर्ट में नाइट कर्फ्यू है, इस कारण यह फ्लाइट अब देर रात या शनिवार सुबह जा सकती है।



हैप्पी मॉर्निंग

चिट्– मां, कल आपने कहा था कि परियों के पंख होते हैं और वह उड़ सकती हैं मां– हां बेटा, वह उड़ सकती हैं चिट्– कल रात पापा नौकरानी से कह रहे थे कि तुम परी हो, वह कब उड़ेगी? मां (गुस्से से)– बेटा वह कल सुबह होते ही उड़ जाएगी.....



शायरी

हम को मालूम है जन्नत की हकीकत लेकिन दिल के खुश रखने को 'गालिब' ये खुयाल अच्छा है

अर्थसार

सेंसेक्स: 82,626.23
-387.73 (0.47%)
निफ्टी: 25,327.05
-96.55

मौसम



अधिकतम : 35 डिग्री से0
न्यूनतम : 26 डिग्री से0
सूयोदय रविवार : 6 : 12
सूर्यास्त शनिवार : 6 : 24

मणिपुर में सुरक्षाबलों पर आतंकी हमला

असम राइफल्स के 2 जवान शहीद, 5 घायल; सर्व ऑपरेशन जारी

इम्फाल। मणिपुर के बिष्णुपुर जिले में शुक्रवार शाम आतंकवादियों ने असम राइफल्स की गाड़ी पर हमला कर दिया। हमले में 2 जवान शहीद हो गए, जबकि 5 जवान घायल हुए हैं। घायलों को पुलिस और स्थानीय लोगों ने RIMS अस्पताल पहुंचाया।

घटना के बाद इलाके में सर्च ऑपरेशन शुरू कर दिया गया है। अधिकारियों के मुताबिक, घटना शाम करीब 6 बजे नम्बोल सबल लाइकाई इलाके में हुई, जब असम राइफल्स के जवान इम्फाल से बिष्णुपुर की ओर जा रहे थे।

इस दौरान आतंकवादियों ने घात लगाकर वाहन पर अंधाधुंध गोलियां चलाई।

जवान ने बताया– अचानक हमले में संभलने का मौका नहीं मिला

एक घायल जवान ने बताया कि वे पटसोई से लौट रहे थे। जहां असम राइफल्स की दूसरी टीम ड्यूटी पर थी।

**पूर्व मुख्यमंत्री बीरेन सिंह बोले– हमला हम सबके लिए बड़ा झटका**

मणिपुर के पूर्व मुख्यमंत्री एन बीरेन सिंह ने कहा– हमारे बहादुर जवानों पर घात लगाकर किए गए इस हमले की खबर से मैं गहराई से दुखी हूं। दो जवानों की शहादत और कई के घायल होने की खबर हम सबके लिए बड़ा झटका है। उन्होंने कहा– शहीदों के परिवारों के प्रति मेरी संवेदनाएं और घायलों के जल्द स्वस्थ होने की प्रार्थना है। जवानों का साहस और बलिदान हमेशा याद रखा जाएगा और इस घिनौने हमले के दोषियों को सख्त सजा मिलनी चाहिए।

तभी अचानक हमला हो गया। बाइक पर सवार हथियारबंद लोगों ने छिपकर अचानक हमला किया। हमें संभलने

का मौका ही नहीं मिला। कई राउंड फायरिंग करने के बाद हमलावर भाग गए।

यूपी में बिजली गिरने से 7 की मौत, मकान जला

हिमाचल में बादल फटा–लैंडस्लाइड; उत्तराखंड में 16 घंटे बाद मलबे से जिंदा निकला शख्स

नई दिल्ली/देहरादून/शिमला। उत्तराखंड के चमोली जिले के नंदनगर में 18 सितंबर की रात बादल फटा था। इसके बाद से 14 लोग लापता थे। कुछ लोग मलबे में दब गए थे। घटना के 16 घंटे बाद एक शख्स को मलबे से जिंदा रेस्क्यू किया गया। यहां पर 200 लोग प्रभावित हुए हैं। 35 से ज्यादा मकान क्षतिग्रस्त हैं।

देहरादून–मसूरी रोड अभी भी क्षतिग्रस्त है। मसूरी में मौजूद 2 हजार के करीब टूरिस्ट्स सेफ हैं। इधर, उत्तर प्रदेश के सोनभद्र में रिहंद बांध इस साल पांचवीं बार ओवरफ्लो हुआ।



कौशांबी में बिजली गिरने से 2 महिलाओं की मौत हुई। इधर, उत्तर प्रदेश में पिछले 24 घंटे में बिजली गिरने से 7 लोगों की मौत हो गई। जौनपुर में 3, कौशांबी में 2 और

हमीरपुर–चंदौली में 1–1 की जान गई है। प्रतापगढ़ के गोविंदपुर गांव में बिजली गिरने से एक घर में आग लग गई, हालांकि काबू पा लिया गया है। शिमला को लाइफ लाइन कहे जाने

कुएं में गिरी श्रद्धालुओं की कार, 3 की मौत

धार्मिक यात्रा से चित्रकूट लौट रहे थे 7 लोग; छिंदवाड़ा में टायर फटने से हादसा

छिंदवाड़ा। छिंदवाड़ा में श्रद्धालुओं से भरी एक कार बेकाबू होकर बिना मुंडेर के कुएं में गिर गई। हादसे में कार सवार 7 लोगों में से 3 लोगों की मौत हो गई। वहीं 3 लोगों को ग्रामीणों ने बचा लिया। एक शख्स का देर रात तक पता नहीं चल सका। हादसा शुक्रवार शाम 6 बजे छिंदवाड़ा– बैतूल स्टेट हाईवे पर टेमनी खुर्द के पास हुआ। कार सवार लोग धार्मिक अनुष्ठान के लिए यात्रा पर निकले थे। बैतूल के बालाजीपुरम धाम में दर्शन के बाद चित्रकूट लौट रहे थे।



इस दौरान कार का टायर फटने से वह बेकाबू हो गई। हाईवे किनारे बने एक कुएं में गिर गई। सूचना मिलने पर सांघरी चौकी प्रभारी मुकेश द्विवेदी अपने स्टाफ के साथ मौके पर पहुंचे।

इसके बाद रेस्क्यू ऑपरेशन शुरू किया। हादसे के बाद हाईवे पर कुछ देर तक जाम की स्थिति भी बनी रही।

हादसे के बाद आसपास के ग्रामीणों की भीड़ मौके पर जमा हो गई। ग्रामीणों की मदद से तीन लोगों को किसी तरह बाहर निकाल लिया गया। 3 साधुओं को एम्बुलेंस से मोहखेड़ सिविल अस्पताल भिजवाया गया है। डॉ. प्रमोद वासनिन ने बताया कि घायलों की हालत खतरे से बाहर है। उन्हें प्राथमिक उपचार के लिए जिला अस्पताल भेजा गया।

पूर्णिया में दुर्गा प्रतिमाएं तोड़ने का आरोप, तोड़फोड़-आगजनी

► गुस्साई भीड़ ने मुस्लिम युवक को पीटा, फायरिंग; पुलिस ने किया लाठीचार्ज

पूर्णिया। पूर्णिया में शुक्रवार को मां दुर्गा की टूटी मूर्तियां मिलने के बाद बवाल हो गया। मजगामा हाट इलाके में भीड़ ने आगजनी की है। कई दुकानों में भी तोड़फोड़ की गई। फायरिंग भी हुई है।

मूर्तियों को तोड़ने का आरोप मुस्लिम युवक पर लगा है। गुस्साई भीड़ ने मुस्लिम युवक को पकड़कर उसकी पिटाई कर दी। पिटाई के बाद लोगों ने युवक के दोनों हाथ रस्सी से बांध दिए और बाजार में घुमाते हुए पुलिस को सौंप दिया।

युवक को गांव के ही कम्युनिटी हॉल में पुलिस ने रखा है। भीड़ आरोपी को उनके हवाले करने की मांग पर अड़ी रही, लेकिन पुलिस के समझाने के बाद भीड़ वहां से हट गई। इस मामले में पुलिस ने 12 लोगों को हिरासत में लिया है। लॉ एंड ऑर्डर को देखते हुए 6 अलग-अलग जगहों पर फोर्स की तैनाती की गई है।

हाथ में तिरंगा लेकर सड़क पर बैठे टीआरई-4 कैडिडेट्स

पटना। टीआरई-4 के कैडिडेट्स ने शुक्रवार को पटना कॉलेज से मार्च निकाला। वो बहाली को लेकर सीएम आवास का घेराव करना चाहते थे, लेकिन पुलिस ने कैडिडेट्स को जेपी गोलंबर के पास रोक दिया। बारिश के बीच 3 घंटे कैडिडेट्स जेपी गोलंबर पर जमे रहे।

सरकार के खिलाफ नारेबाजी की। इस बीच छात्र नेता दिलीप के साथ कुछ कैडिडेट्स की डेलीगेशन शिक्षा विभाग

के मुख्य सचिव से मिला। उसके बाद कैडिडेट्स ने अपना प्रदर्शन खत्म कर दिया।

कैडिडेट्स ने कहा कि, बिहार में सरकारी नौकरी के अलावा कोई विकल्प नहीं है। ऐसे में सरकार को अपना वादा पूरा करना चाहिए। सरकार ने लगातार भर्ती प्रक्रिया में देरी की है। शिक्षक बहाली को लेकर सरकार बार-बार अपने वादों से पीछे हट रही है।

दिल्ली यूनिवर्सिटी चुनाव-4 में से 3 सीटों पर एबीवीपी जीती

आर्यन मान प्रेसिडेंट, एनएसयूआई के राहुल झांसला वाइस प्रेसिडेंट; वोट चोरी का भी लगाया आरोप

नई दिल्ली। दिल्ली यूनिवर्सिटी स्टूडेंट्स यूनियन यानी डीयू इलेक्शन की वोट काउंटिंग पूरी हो गई। एबीवीपी के आर्यन मान प्रेसिडेंट बने हैं।

4 में से 3 पद एबीवीपी को

प्रेसिडेंट : एबीवीपी के आर्यन मान ने एनएसयूआई की जोसलीन नंदिता चौधरी को 16,196 वोटों से हराया।
वाइस प्रेसिडेंट : एनएसयूआई के राहुल झांसला ने 29,339 वोट के साथ एबीवीपी के गोविंद तंवर को हराया।
सचिव : एबीवीपी के कुनाल चौधरी



ने 23,779 वोट पाकर एनएसयूआई के काबीर को हराया।
संयुक्त सचिव : एबीवीपी की दीपिका

झा ने लवकुश भदानी को मात दी।

एनएसयूआई ने कहा–वोट चोरी हुई

एनएसयूआई के नेशनल प्रेसिडेंट वरुण चौधरी ने एक्स पर पोस्ट कर हार स्वीकार की। हालांकि, उन्होंने चुनावों में धांधली का भी आरोप लगाया।

18 सितंबर को 2 शिफ्ट में वोटिंग हुई थी। प्रेसिडेंट पद के लिए एबीवीपी से आर्यन मान, एनएसयूआई से जोशालिन नंदिता चौधरी और लेफ्ट यूनियन से अंजलि मैदान में थे। कुल

21 कैडिडेट्स प्रेसिडेंट के पद के लिए चुनाव लड़ रहे थे।

पिछले 5 साल में 3 प्रेसिडेंट एबीवीपी के थे

साल 2024 इलेक्शन में डीयू प्रेसिडेंट का पद एनएसयूआई के रोनक खत्री ने जीता था। हालांकि, पिछले 5 इलेक्शंस में प्रेसिडेंट पद पर एबीवीपी का दबदबा रहा है। इसके अलावा, वाइस प्रेसिडेंट, सेक्रेटरी और जॉइंट सेक्रेटरी पद पर भी 5 में 3 बार एबीवीपी ने बाजी मारी है।

हिमाचल के स्कूलों में मोबाइल के इस्तेमाल पर बैन

स्टूडेंट–टीचर किसी को भी इजाजत नहीं; डिटी डायरेक्टर को औचक निरीक्षण के निर्देश

शिमला। हिमाचल प्रदेश में शिक्षा विभाग ने स्कूलों में छात्रों और शिक्षकों के लिए मोबाइल फोन के उपयोग पर पूर्ण प्रतिबंध लगाया दिया है।

यह निर्णय छात्रों के शैक्षिक प्रदर्शन और मानसिक स्वास्थ्य को ध्यान में रखते हुए लिया गया है। इसे लेकर (शुक्रवार को) शिक्षा विभाग की तरफ से ऑर्डर जारी कर दिए गए हैं।

शिक्षा निदेशालय का मानना है कि मोबाइल के उपयोग छात्रों पर गलत असर पड़ रहा है। इससे उनके शैक्षिक और गैर-शैक्षिक प्रदर्शन पर नकारात्मक प्रभाव पड़ रहा है। मोबाइल फोन के उपयोग से छात्र कक्षा में ध्यान नहीं दे पाते हैं और सोशल मीडिया में अधिक शामिल हो जाते हैं, जिससे उनके प्रदर्शन पर असर पड़ता है।

टीचर को स्टाफ रूम में रखना होगा मोबाइल

ऑर्डर में कहा गया कि मोबाइल फोन का अत्यधिक उपयोग छात्रों में चिंता, तनाव, नींद की कमी और सामाजिक अलगाव जैसी समस्याएं पैदा कर सकता है। टीचर भी जब क्लास रूम में पढ़ाने जाएंगे तब उन्हें अपना फोन स्टाफ रूम में छोड़कर जाना होगा। स्टूडेंट को फोन स्कूल नहीं लाने के निर्देश दिए हैं। स्कूल ऑनबर्ड के दौरान टीचरों के फोन इस्तेमाल पर भी प्रतिबंध लगाया गया है।

डिटी डायरेक्टर को औचक निरीक्षण के निर्देश

एजुकेशन डायरेक्टर आशीष कोहली ने सभी डिटी डायरेक्टर को इन आदेशों की अनुपालना सुनिश्चित करने के निर्देश दिए हैं। उन्होंने सभी स्कूलों के प्रिंसिपल व हेडमास्टर को भी इन आदेशों का अनुपालन करने और जो टीचर–स्टूडेंट इन आदेशों की अवहेलना करेंगे, उनके खिलाफ अनुशासनात्मक कार्रवाई करने को कहा गया है। इसके लिए डिटी डायरेक्टर को स्कूलों का औचक निरीक्षण करने को भी कहा गया है।

359 पर एक्शन शुरू; चुनाव आयोग ने 2 महीने में 808 पार्टियों के रजिस्ट्रेशन रद्द किए

6 साल से चुनाव न लड़ने पर 474 पार्टियां डीलिट



नई दिल्ली। चुनाव आयोग ने शुक्रवार को 474 रजिस्टर्ड गैर-मान्यता प्राप्त पॉलिटिकल पार्टियों को डीलिट कर दिया है। इन पार्टियों ने पिछले छह साल से कोई चुनाव नहीं लड़ा था।

इस कार्रवाई के बाद पिछले दो महीने में अब तक 808 पार्टियों को लिस्ट से बाहर किया जा चुका है। आयोग ने बताया कि इससे पहले 9 अगस्त को भी 334 पार्टियों के रजिस्ट्रेशन रद्द किए गए थे।

इसके अलावा आयोग ने 23 राज्यों और केंद्रशासित प्रदेशों की 359 पार्टियों को भी चिन्हित किया है। इन पार्टियों ने तीन साल (2021–

22, 2022–23 और 2023–24) से अपने ऑडिटेड अकाउंट्स और चुनावी खर्च की रिपोर्ट जमा नहीं की।

ये पार्टियां चुनाव में उतरी थीं, लेकिन जरूरी रिपोर्ट समय पर दाखिल नहीं की, जिसकी वजह से अब उनके खिलाफ कार्रवाई शुरू की गई है।

चुनाव आयोग ने कहा– पार्टियों को पक्ष रखने का मौका मिलेगा

चुनाव आयोग ने कहा है कि राज्यों और केंद्रशासित प्रदेशों के

गुजरात के 10 गुमनाम दलों ने तीन चुनाव में सिर्फ 43 प्रत्याशी उतारे, 4300 करोड़ चंदा

26 अगस्त को आई एक रिपोर्ट के मुताबिक, गुजरात में रजिस्टर्ड 10 गुमनाम से राजनीतिक दलों को 2019–20 से 2023–24 के पांच साल में 4300 करोड़ चंदा मिला। दिलचस्प बात यह है कि इस दौरान गुजरात में हुए तीन चुनावों (2019, 2024 के दो लोकसभा और 2022 का विधानसभा) में इन दलों ने महज 43 प्रत्याशी उतारे और इन्हें कुल 54,069 वोट मिले। इन दलों और इनके प्रत्याशियों की निर्वाचन आयोग में जमा रिपोर्ट से यह खुलासा हुआ है। इन्होंने चुनाव रिपोर्ट में खर्च महज 39.02 लाख बताया, जबकि ऑडिटेड रिपोर्ट में 3500 करोड़ रुपए खर्च दर्शाया है।

मुख्य निर्वाचन अधिकारियों को इन पार्टियों को शो-कांज नोटिस जारी करने के निर्देश दिए गए हैं।

पार्टियों को अपना पक्ष रखने का मौका दिया जाएगा और सुनवाई के बाद अंतिम फैसला लिया जाएगा।

विपक्ष पर बरसे उपमुख्यमंत्री : बोले 2047 तक अखिलेश और राहुल के लिए नहीं है वैकेंसी

पीलीभीत। उपमुख्यमंत्री केशव प्रसाद मौर्य ने शुक्रवार को पीलीभीत भाजपा कार्यालय में आयोजित प्रबुद्ध वर्ग सम्मेलन में विपक्ष पर तीखा हमला बोला। उन्होंने कहा कि देश में 2047 तक अखिलेश यादव और राहुल गांधी के लिए कोई वैकेंसी नहीं है। भाजपा का लक्ष्य विकसित और समृद्ध भारत बनाना है। डिडटी सीएम ने कहा कि महाराष्ट्र और हरियाणा चुनाव के परिणामों से जनता का मन स्पष्ट हो चुका है और बिहार चुनाव भी विपक्ष को जवाब दे देंगे। विपक्ष द्वारा लगाए गए वोट चोरी के आरोपों पर उन्होंने कहा कि चुनाव आयोग मतदाता सूची से फर्जी नामों को काट रहा है। जब चुम्पैटियों के नाम हटते हैं तो विपक्षी दलों को दर्द होता है।



उन्होंने कहा कि अब बुथ कैप्चरिंग का युग समाप्त हो गया है। भाजपा सरकार में चुनाव जनता की अदालत में होते हैं, न कि गुंडागर्दी के सहारे। कांग्रेस शासन का जिन्न करते हुए मौर्य ने कहा कि पहले एक रुपया भेजा जाता था तो कुछ पैसा ही गरीब तक पहुंचता था, जबकि प्रधानमंत्री

नरेंद्र मोदी करोड़ों रुपये सीधे लोगों के खाते में पहुंचा रहे हैं। डिडटी सीएम ने कहा कि भाजपा सरकार ने माताओं और बहनों को सुरक्षित वातावरण दिया है। विपक्ष चुनाव आयोग पर सवाल उठाकर जनता को गुमराह करने का काम कर रहा है।

उन्होंने सेवा पखवाड़े के तहत आयोजित गतिविधियों की जानकारी दी और कहा कि महिलाओं को मेडिकल कैंपों में स्वास्थ्य परीक्षण से जोड़ा जा रहा है, क्योंकि नारी स्वस्थ होगी तो देश स्वस्थ होगा। भाजपा कार्यालय में आयोजित इस सम्मेलन में मंत्री बलदेव सिंह ओलाख,



गंगा राज्यमंत्री संजय सिंह गंगवार, विधायक विवेक वर्मा, महामंडलेश्वर एवं बरखेड़ा विधायक स्वामी प्रवक्तानंद, बाबुराम पासवान, जिलाध्यक्ष संजीव प्रताप सिंह और पूर्व मंत्री हेमराज वर्मा सहित पार्टी के अनेक पदाधिकारी व कार्यकर्ता उपस्थित रहे।

उपमुख्यमंत्री के आगमन पर पुलिस लाइन स्थित हैलीपेड पर जनप्रतिनिधियों और कार्यकर्ताओं ने उनका स्वागत किया। इसके बाद उन्होंने भाजपा कौर कमेट्री की बैठक में क्षेत्रीय विकास से जुड़े मुद्दों पर चर्चा की और प्रबुद्ध वर्ग संवाद को संबोधित किया।

अमरिया तहसील कार्यालय पर एसएसबी ने की मॉक ड्रिल, आपदा प्रबंधन का किया अभ्यास

पीलीभीत। शुक्रवार को 49वें वाहिनी सशस्त्र सीमा बल (एसएसबी) पीलीभीत की ओर से अमरिया तहसील कार्यालय परिसर में मॉक ड्रिल का आयोजन किया गया। इस अभ्यास का उद्देश्य आपदा या किसी आपतकालीन स्थिति में त्वरित एवं प्रभावी ढंग से प्रतिक्रिया करने की तैयारी को परखना था। मॉक ड्रिल के दौरान एसएसबी जवानों ने पुलिस तथा स्वास्थ्य विभाग के कर्मचारियों के साथ मिलकर अपनी-अपनी जिम्मेदारियों का निर्वहन किया। अभ्य ए स में यह सुनिश्चित किया गया कि वास्तविक आपदा की स्थिति आने पर सभी विभाग समन्वय के साथ मिलकर



राहत और बचाव कार्यों को अंजाम दें। अधिकारियों ने बताया कि इस तरह की गतिविधियों न केवल आपदा प्रबंधन प्रणाली को मजबूत बनाती हैं, बल्कि अधिकारियों, कर्मचारियों और स्थानीय प्रशासन को समय रहते सतर्क रहने का अनुभव भी कराती

हैं। एसएसबी अधिकारियों ने कहा कि इस तरह की मॉक ड्रिल नियमित अंतराल पर की जाती रहेंगी, ताकि आकस्मिक परिस्थितियों में जान-माल की सुरक्षा सुनिश्चित की जा सके और राहत कार्यों को तेजी से अंजाम दिया जा सके।

नमामी गंगे परिचर्चा से विद्यालय में शुरू हुआ स्वच्छता ही सेवा पर्व

ललितपुर। राजकीय बालिका इंटर कॉलेज में नमामी गंगे परिचर्चा और जनजागरण कार्यक्रम के साथ स्वच्छता ही सेवा पर्व का शुभारंभ हुआ। कार्यक्रम का आयोजन स्कूल प्रशासन द्वारा गंगा समिति के सहयोग से किया गया। कार्यक्रम की शुरुआत में छात्र-छात्राओं ने नमामी गंगे मिशन के उद्देश्यों पर एक संगोष्ठी में हिस्सा लिया, जिसमें गंगा और उसकी सहायक नदियों के ऐतिहासिक, सांस्कृतिक और पर्यावरणीय महत्व पर चर्चा की गई। इसके बाद छात्राओं ने रंगोली और पोस्टर बनाने के साथ



भाषण में सहभागिता की छ छात्रों द्वारा गंगा स्वच्छता का संकल्प लिया गया और एक जागरूकता रैली भी निकाली गई। कार्यक्रम उपरांत विद्यालय परिसर और आस-पास के क्षेत्रों में सफाई अभियान चलाया गया। इस अवसर पर विद्यालय की प्रधानाचार्या

अंजना वर्मा ने कहा कि हमारा उद्देश्य छात्रों को गंगा और उसकी सहायक नदियों की स्वच्छता के प्रति संवेदनशील बनाना है। स्वच्छता ही सेवा की भावना को हम उनके मन में बचपन से ही स्थापित करना चाहते हैं।

दो आरोपियों को पुलिस ने पकड़ा



ललितपुर। कोतवाली पुलिस ने बजाज फाइनेंस कम्पनी लिमिटेड व आम नगरियों के साथ, षड्यन्त्र-पूर्वक, कूटस्थित दस्तावेज तैयार कर 1 करोड़ 71 लाख रुपये की धनराशि की धोखाधड़ी करने वाले दो वांछित अभियुक्तों को गिरफ्तार किया है। अभियुक्तगण के कब्जे से एक कम्प्यूटर , एक प्रिंटर एक मोहर व अन्य प्रपत्रों को किया गया बरामद । पुलिस अधीक्षक मो0 मुश्ताक के निर्देशन एवं अपर पुलिस अधीक्षक एवं क्षेत्राधिकारी सदर के निकट पर्यवेक्षण में, जनपद में अपराध एवं अपराधियों के विरुद्ध चलाये जा रहे अभियान के क्रम में कोतवाली ललितपुर पुलिस द्वारा 02 अभियुक्तगण शमीम खॉन पुत्र स्व0 मो0 सलीम उम्र करीब 35 वर्ष निवासी मुहल्ला गोविन्दनगर कोतवाली व शिवम राठीर पुत्र लक्ष्मीनारायण राठीर उम्र करीब 29 वर्ष नि0 रामनगर देहेर मन्दिर के पास कोतवाली व जनपद ललितपुर को नियमानुसार गिरफ्तार कर, न्यायिक अभिरक्षा हेतु मा0 न्यायालय पेश किया जा रहा है ।

टाइगर रिजर्व में दो दिवसीय नेचर गाइड प्रशिक्षण कार्यशाला शुरू

पर्यटकों को बेहतर मार्गदर्शन के लिए दी जा रही ट्रेनिंग

पीलीभीत। टाइगर रिजर्व पीलीभीत में पर्यटक सत्र 2025–26 के शुभारंभ से पूर्व नेचर गाइड्स को प्रशिक्षित करने के उद्देश्य से शुक्रवार को दो दिवसीय कार्यशाला की शुरुआत हुई। यह कार्यशाला एनवायरनमेंट वारियर संस्था के सहयोग से आयोजित की गई। समारोह का उद्घाटन पीलीभीत टाइगर रिजर्व के सभागार में सुबह 10 बजे

किया गया। पहले दिन विशेषज्ञ डॉ. विजय सिंह यादव (भारतीय तितलियों के विशेषज्ञ), अनुपम शुक्ल (वनस्पतियों के विशेषज्ञ) और विवेक कुमार (सरीसृप एवं पक्षियों के विशेषज्ञ) ने प्रशिक्षण दिया। इस दौरान 100 से 110 नेचर गाइड्स को जंगल में वन्यजीवों के व्यवहार, रहन-सहन और पर्यटकों को सुरक्षित तरीके से मार्गदर्शन देने की जानकारी

दी गई। विशेषज्ञों ने गाइड्स को जैव विविधता, पारिस्थितिकी तंत्र और पर्यावरण संरक्षण से जुड़ी अहम जानकारी भी साझा की। प्रशिक्षण में बताया गया कि जंगल में भ्रमण के दौरान पर्यटकों को किस तरह सुरक्षित रखा जाए और वन्यजीवों के प्रति संवेदनशीलता बनाए रखते हुए उन्हें सही जानकारी दी जाए। गाइड्स को पर्यटन के दौरान तितलियों, पक्षियों



अवसर पर आश्रम में आध्यात्मिक वातावरण छा गया। आश्रम में निवास कर रहें माताओं से विधायक ने भेंटकर उनका कुशलक्षेम जाना और उनकी तपस्या व सेवा भाव की सराहना की। अनिरुद्धाचार्य जी

आँटों में सवारी बनकर लूट करने वाले तीन पकड़े

आगरा। आगरा पुलिस ने आँटों में सवारी बनकर लूटपाट करने वाले गिरोह के तीन सदस्यों को पकड़ा है। गैंग ने मेरठ के एक यात्री को आँटों में बैठाकर रास्ते में तमंचा दिखाकर मोबाइल और नकदी लूट ली थी। पुलिस ने तीनों लुटेरों को पकड़ लिया है। डीसीपी सिटी ने बताया कि 18 सितंबर की रात को सदर थाने में मेरठ के रहने वाले एक यात्री ने सूचना दी कि वो 17 सितंबर की रात को ईदगाह बस स्टैंड पर झांसी जाने के लिए उतरे। तब एक आँटो वाले ने उनसे कहाकि ग्वालियर रोड से जल्दी झांसी की बस मिल जाएगी। यहाँ पर घंटों इंतजार करना पड़ेगा। आँटों में एक व्यक्ति पहले से बैठा हुआ था। वो भी उसके साथ बैठ गए। रास्ते में आँटो चालक ने दो और व्यक्तियों को बैठा लिया। आँटो चालक उनके सूनसान स्थान पर ले गया। वहां पर चारों ने मारपीट करना शुरू कर दिया। इसके बाद तमंचा दिखाकर नकदी, मोबाइल फोन व चार्जर लूट लिया। वो उसे रास्ते में फेंककर चले गए। सदर पुलिस ने मुकदमा दर्ज कर लुटेरों की तलाश शुरू की।

नवागत पुलिस अधीक्षक ने ग्रहण किया पदभार, अपराध पर जीरो टॉलरेंस होगी पुलिस : एसपी



विशाल इण्डिया पूनम तिवाही

अंबेडकर नगर। पुलिस अधीक्षक अभिजीत आर.शंकर ने औपचारिक रूप से अभ्येडकरनगर जिला का पदभार ग्रहण कर लिया है। जनपदमुख्यालय पहुंचने पर अपर पुलिस अधीक्षक पश्चिमी हरेन्द्र कुमार सिंह और क्षेत्राधिकारी सदर नीतीश कुमार तिवारी ने पुष्प गुच्छ देकर उनका स्वागत किया और गर्द द्वारा सलामी दी गई। उसके बाद उन्होंने औपचारिक रूप से पदभार ग्रहण किया। इस अवसर पर उन्होंने जिले के अधिकारियों और पुलिस कर्मियों के साथ परिचयात्मक बैठक की और जनता को सुरक्षा एवं सेवा का भरोसा दिलाने की बात कही।



अधिकारिक सूत्रों से मिली जानकारी के अनुसार, अभिजीत आर. शंकर का ट्रांसफर हाल ही में किया गया था, और उनका चयन जिले की बढ़ती सुरक्षा चुनौतियों के महेनजर किया गया है।अनुभवी और कर्तव्यनिष्ठ अफसर के रूप में जाने जाने वाले श्री शंकर ने कहा कि अम्बेडकरनगर की जनता को हर हाल में सुरक्षित महसूस कराने के लिए हरसंभव प्रयास करेंगे।**नए एसपी की प्राथमिकताएं और दृष्टिकोण**

पदभार ग्रहण के बाद अभिजित आर. शंकर ने अपने संबोधन में कहा, मेरी प्राथमिकता अपराध नियंत्रण, दृष्टिक प्रबंधन, और महिला-सुरक्षा को

चंदौली में कांग्रेस नेता ने की भाई की हत्या

चंदौली। यूपी के चंदौली में कांग्रेस नेता ने अपने सगे छोटे भाई की हत्या कर दी। गुरुवार शाम को घर के बाहर ही भाई को तीन गोली मारी। मर्डर के बाद मौके से फरार हो गया। आरोपी दंगल यादव कांग्रेस पार्टी में पिछड़ा प्रकोष्ठ का प्रदेश महासचिव है। वह यूपी पुलिस का रिटायर्ड दरोगा है। पुलिस के मुताबिक, दंगल यादव (62) ने जमीन और लोन के नो-ड्यूज विवाद में भाई कमला यादव (53) की हत्या की है। कमला यादव पेशे से वकील थे। गुरुवार शाम को वह जिला कोर्ट से घर पहुंचे। बाइक से उतरे ही थे। थोपी पहले से घात लगाए बैठे दंगल यादव ने अपनी लाइसेंसी पिस्टल से फायरिंग कर दी। उनको 3 गोलियां लगी हैं, इसमें 2 सिर पर और 1 सीने पर है। वारदात के बाद आरोपी दंगल यादव मौके से भाग गया। परिवार के लोग कमला यादव को नजदीकी अस्पताल ले गए। वहां डॉक्टरों ने मृत घोषित कर दिया। पूरी वारदात चंदौली मुख्यालय से 20 किमी दूर सरर थाना क्षेत्र के सिरसी गांव की है। मृतक की पत्नी ने आरोपी और उसके दो बेटों के खिलाफ नामजद एफआईआर की है।

महिला जागरूकता एवं पोषण शिविर का आयोजन

विशाल इण्डिया पूनम तिवाही

अंबेडकर नगर। रमाबाई राजकीय महिला स्नातकोत्तर महाविद्यालय अकबरपुर में गृह विज्ञान विभाग द्वारा पोषण माह –2025 के तत्वावधान में महाविद्यालय की प्राचार्य प्रो. शेफाली सिंह के नेतृत्व में पोषण माह के तीसरे सप्ताह में सामुदायिक जागरूकता के अंतर्गत अफजलपुर गांव में महिला जागरूकता एवं पोषण से संबंधित कार्यक्रम का आयोजन किया गया। इस कार्यक्रम का उद्देश्य महिलाओं को उनके स्वास्थ्य संबंधी समस्याओं व उनके निवारण, खान-पान तथा आहार-योजना के बारे में विस्तृत जानकारी प्रदान करना था। इस कार्यक्रम में गांव की महिलाओं द्वारा उत्साहपूर्वक प्रतिभाग किया गया छ इस अवसर पर गृह विज्ञान विभाग प्रभारी डॉ संगीता ने महिलाओं को संतुलित आहार एवं हमारा स्वास्थ्य विषय पर महिला स्वास्थ्य एवं खान-पान, रहन-सहन पर पड़ने वाले प्रभावों के बारे में विस्तृत जानकारी प्रदान की। महाविद्यालय में अध्यनरत गृह विज्ञान की छात्राओं द्वारा भी स्वास्थ्य संबंधी जानकारी



महिलाओं को प्रदान की गई। छात्रा सलमा बानो ने महिलाओं को हार्मोन से संबंधित हो रही समस्याओं के बारे में बताया। साथ ही अंशिका ने महिलाओं को मधुमेह एवं उच्च रक्तचाप के बारे में बताया, वही संध्या, श्वेता सिंह आदि ने अपने पोस्टर के द्वारा आहार-योजना एवं संतुलित आहार के बारे में महिलाओं को विस्तृत जानकारी प्रदान की। गोष्ठी के दौरान महिलाओं द्वारा पूछे गए विभिन्न प्रश्नों के जवाब दिए गए तथा उनकी जिज्ञासा को शांत करने

शार्ट न्यूज

पीसीएफ ऑफिस में हुई चोरी, तलाश में जुटी पुलिस

विशाल इंडिया पूनम तिवाही

अंबेडकर नगर। जनपद अंबेडकर नगर के भीटी तहसील क्षेत्र के भीटी ब्लाक मुख्यालय पर स्थित पीसीएफ कृषक सेवा केंद्र कोऑपरेटिव फेडरेशन लिमिटेड के गोदाम के ठीक बगल स्थित समिति के ऑफिस में बीती रात चोरों ने चोरी की घटना को अंजाम दिया है.पीसीएफ समिति की सचिव प्रभारी सुनीला देवी ने लिखित प्रार्थना पत्र देकर प्रभारी निरीक्षक भीटी से न्याय की मांग की है।अपने लिखित प्रार्थना पत्र में उन्होंने आरोप लगाया है कि कार्यालय के ऑफिस का ताला जो की शिकड़ी लगाकर बंद होता था को काटकर दरवाजा खोलकर अंदर ऑफिस में रखा लाखों का सामान चोरों ने चोरी कर लिया है। जिसमें प्रमुख रूप से सोलर पैनल,बैटरी,इन्वर्टर ishो मशीन एवं ऑफिस स्टेशनरी फर्नीचर आदि रखे गए थे।उन्होंने इस घटना का जल्द से जल्द खुलासा करते हुए चोरी किए गए सामान के भरपाई की मांग की है। वही इस विषय में प्रभारी निरीक्षक भीटी अमित कुमार पांडे से बात करने पर उन्होंने बताया कि लिखित तहरीर प्रोत हुई है जांच की जा रही है, संदिग्ध चोरों के संभावित ठिकानों पर पुलिस टीम में बनाकर दबिश दी जा रही है।जल्द ही इस घटना का खुलासा किया जाएगा।

किशोरी से दुष्कर्म के आरोप में वांछित गिरफ्तार



ललितपुर। किशोरी से दुष्कर्म के आरोप में वांछित आरोपी को गिरफ्तार कर लिया है। पुलिस अधीक्षक मो0 मुश्ताक के निर्देशन, अपर पुलिस अधीक्षक, कालू सिंह एवं क्षेत्राधिकारी सदर अजय कुमार के निकट पर्यवेक्षण में अपराध एवं अपराधियों के विरुद्ध चलाये जा रहे अभियान के क्रम में थाना कोतवाली ललितपुर पुलिस द्वारा थाना कोतवाली पर पंजीकृत मु0अ0सं0 1055/2025 धारा 262 बीएनएस के वांछित 01 अभियुक्त देवेन्द्र जोशी पुत्र प्रकाश जोशी निवासी ग्राम पठा थाना कोतवाली व जिला टीकमगढ़ म0प्र0 को नियमानुसार गिरफ्तार कर माननीय न्यायालय के समक्ष भेजा गया। गिरफ्तारी करने वाली टीम अनुराग अवस्थी प्रभारी निरीक्षक उ. नि. जोगेन्द्र सिंह का. मो. इरफान म. का. सुमिरन आदि शामिल रहे।

हत्या के मामले में वांछित दो बदमाश गिरफ्तार



ललितपुर। कोतवाली पुलिस ने हत्या के मामले में वांछित दो आरोपियों को गिरफ्तार किया है। पुलिस अधीक्षक मो0 मुश्ताक के निर्देशन अपर पुलिस अधीक्षक कालू सिंह एवं क्षेत्राधिकारी सदर अजय कुमार के निकट पर्यवेक्षण में अपराध एवं अपराधियों के विरुद्ध चलाये जा रहे अभियान के क्रम में थाना कोतवाली ललितपुर पुलिस द्वारा थाना कोतवाली पर पंजीकृत मु0अ0सं0 1054/2025 धारा 352/131/103(1) बीएनएस के वांछित 02 अभियुक्तों 01.नत्थू उर्फ नथुवा उर्फ नथूराम पुत्र महादेव उम्र 37 वर्ष, 02.बलराम पुत्र सन्ताराम उम्र 35 वर्ष निवासीगण ग्राम घटवार थाना कोतवाली को नियमानुसार गिरफ्तार कर माननीय न्यायालय के समक्ष भेजा गया। वादी मुकदमा की तहरीर के आधार पर थाना कोतवाली ललितपुर पर सुसंगत धाराओं में अभियोग पंजीकृत कर अग्रिम विधिक कार्यवाही प्रचलित की गयी थी। सूचना पर वरिष्ठ अधिकारियों द्वारा मौके पर जाकर घटना स्थल का निरीक्षण किया गया है ।

फंदे पर लटके युवक को पुलिस ने बचाया

कानपुर। कानपुर में एक युवक ने झगड़े के बाद चाकू से खुद का गला रेतने का प्रयास किया। मगर मां ने उसके हाथ से चाकू छीन लिया। इसके बाद वह दौड़कर कमरे के अंदर चुपचा गया और दरवाजा बंद कर लिया।तभी उसकी मां ने डायल-112 पर फोन कर दिया। इधर युवक पंखे के सहारे फंदे से लटक गया।5 मिनट में पहुंची पुलिस ने दरवाजा तोड़ दिया। फिर उसके पैर पकड़कर उसे ऊपर उठा दिया। कोस्टेबल ने फौरन पंखे से फंदा खोला। मगर तब तक युवक बेहोश हो गया था। पुलिस और परिवार के लोगों ने पानी डाला तो उसे होश आया। इसके बाद उसे इलाज के लिए प्राथमिक हॉस्पिटल में ले गए। जहां पर जांच के बाद डॉक्टरों ने उसे पूरी तरह से स्वस्थ बताया। युवक की मां ने कहा- अगर 2 मिनट की देर हो जाती तो मैं अपना बेटा खो देती। पुलिस ने सही समय पर आकर उसकी जान बचा ली। घटना चकरी थाना क्षेत्र की है। एसपी चकरी अधीक्षक पांडेय ने बताया कि चकरी थाना क्षेत्र के विनोबा नगर गांधी ग्राम मोहल्ले में रहने वाली पल्लवी जायसवाल ने गुरुवार को करीब 3.25 बजे डायल-112 पर सूचना दी। कहा- मेरा बेटा अपने आप को चाकू से मारने की कोशिश कर रहा है। जल्दी आ जाइए नहीं तो खुद को मार डालेगा। इसके बाद कॉल कट गई। पल्लवी जायसवाल के घर से करीब आधा किमी. की दूरी पर पीआरवी खड़ी थी। 3.30 बजे पुलिस पुलिस मौके पर पहुंची। घर पहुंचते ही पल्लवी ने बताया कि मेरे बेटा कमरे के अंदर है।

सक्षिप्त समाचार

नेपाल : जेन-जी के प्रदर्शनों में मारे गए लोगों के सम्मान में राष्ट्रीय शोक दिवस

काठमांडू, एजेंसी। नेपाल में बुधवार को जेन-जी के विरोध प्रदर्शनों के दौरान मारे गए लोगों के सम्मान में राष्ट्रीय शोक दिवस मनाया गया। इस मौके पर देश के सभी सरकारी कार्यालय और शैक्षणिक संस्थान बंद रहे। गृह मंत्रालय ने कहा, जेन-जी द्वारा 8 और 9 सितंबर को आयोजित विरोध प्रदर्शनों के दौरान मारे गए लोगों की स्मृति में पूरे नेपाल में राष्ट्रीय ध्वज आधे झुके रहे। इसके साथ ही विदेशों में सभी नेपाली दूतावास और मिशन भी इस मौके पर बंद रहे। इससे पहले प्रधानमंत्री सुशीला कार्की ने घोषणा की थी कि 8 और 9 सितंबर को जनरेशन-जी के विरोध प्रदर्शन के दौरान मारे गए लोगों को बलिदानी घोषित किया जाएगा। इन हिंसक विरोध प्रदर्शनों में मारे गए 72 लोगों में 3 पुलिसकर्मी भी थे। आंदोलन के दौरान राजनीतिक नेताओं के घरों, वाहनों को फूंक दिया गया था। इस बीच देश में भारी अशांति के बाद विजयादशमी व दीपावली के त्योहारों के नजदीक आते ही लोग बाजारों में खरीदारी में भी व्यस्त हो गए हैं।

न्यूयॉर्क टाइम्स और टीएमजेड के खिलाफ अमेजन जनजाति का मुकदमा खारिज

न्यूयॉर्क , एजेंसी। कैलिफोर्निया के एक अदालत ने ब्राजील के अमेजन क्षेत्र की एक जनजाति द्वारा अमेरिकी अखबार न्यूयॉर्क टाइम्स और टीएमजेड के खिलाफ दायर मुकदमे को खारिज कर दिया है। इस मुकदमे में दावा किया गया था कि अखबार ने जनजाति के इंटरनेट से पहली बार परिचित होने पर जो रिपोर्टिंग की, उसमें जनजाति के सदस्यों को व्यापक रूप से तकनीक से प्रभावित और अश्लील सामग्री के आदी के रूप में चित्रित किया गया। यह मुकदमा मई में जावरी घाटी की मारुबो जनजाति द्वारा दायर किया गया था, जो अमेजन वर्षावन में लगभग 2,000 लोगों का समुदाय है। मुकदमे में दावा किया गया था कि टीएमजेड और याहू की खबरों ने टाइम्स की रिपोर्टिंग को बढ़ा-चढ़ाकर और सनसनीखेज बनाकर पेश किया और इससे जनजाति की बदनामी हुई। इस महीने की शुरुआत में याहू को प्रतिवादी के रूप में खारिज कर दिया गया था। अदालत ने याचिकाकर्ता के तर्कों को सही नहीं माना और याचिका खारिज कर दी।

चार्ली किर्क पर टिप्पणी के लिए इल्हान उमर के खिलाफ नहीं होगी कार्रवाई

वाशिंगटन, एजेंसी। अमेरिका के निचले सदन ने बुधवार को चार्ली किर्क की हत्या के बाद की टिप्पणियों के लिए अपनी ही एक सदस्य इल्हान उमर को दंडित करने से इनकार कर दिया। 214-213 मतों से पारित प्रस्ताव में दक्षिण कैरोलिना की रिपब्लिकन प्रतिनिधि नैन्सी मेस के उस प्रस्ताव को रद्द कर दिया गया, जिसमें मिनेसोटा की डेमोक्रेटिक प्रतिनिधि इल्हान उमर की निंदा करने और उन्हें सदन की दो समितियों- शिक्षा एवं कॉमर्सेल, और बजट से हटाने का प्रस्ताव था। दोनों के बीच सोशल मीडिया पर टीखी बहस हुई है। मेस ने कहा है कि उमर, एक अप्रवासी हैं, जिन्होंने सिनियापोलिस में 2020 में 'जॉर्ज फ्लॉयड की मौत के बाद बंदूक रखने और नस्लीय संबंधों पर किर्क के विचारों की आलोचना की थी, जो उसके गृह देश सोमालिया भेज दिया जाना चाहिए। उमर ने कहा कि मेस पैसे जुटाने और गवर्नर पद के लिए अपनी दावेदारी को मजबूत करने के लिए एक झूठी कहानी गढ़ रही हैं। चार्ली किर्क की बीते दिनों गोली मारकर हत्या कर दी गई थी।

ऑक्सफोर्ड से मेडिकल पढ़ाई का फर्जी दावेदार प्रतिबंधित

लंदन, एजेंसी। ब्रिटेन के एक न्यायाधिकरण ने ऑक्सफोर्ड विश्वविद्यालय से मेडिकल की पढ़ाई का झूठा दावा करने वाले भारतीय मूल के वकील अनुराग मोहिंदू (50) को पेशेवर कदाचार के आरोप में दोषी करार देते हुए प्रतिबंधित कर दिया है। अनुराग पर 'बार स्टैंडर्ड बोर्ड' ने भ्रष्ट आचरण में शामिल होने का आरोप लगाया था, जिससे कानूनी पेशे में भरोसा खत्म होने की आशंका थी। उसने नवंबर 2012 में 23 एक्सवैस स्ट्रीट वैंबर में पद का आवेदन देते समय कानूनी पेशे को बदनाम किया। बोर्ड ने इस हफ्ते जारी बयान में कहा, अनुराग ने अपने बायोडाटा में दावा किया कि उन्होंने ऑक्सफोर्ड विवि से बायोमेडिकल साइंस/मेडिसिन की पढ़ाई की है, जबकि उन्होंने ऐसा नहीं किया था। न्यायाधिकरण ने पाया कि यह बार के सदस्यों से अपेक्षित मानकों का उल्लंघन था।

अफगानिस्तान को आतंक मुक्त करने के लिए यूएन में बोला भारत- लश्कर और जैश संगठनों पर वैश्विक कार्रवाई जरूरी

वाशिंगटन, एजेंसी। संयुक्त राष्ट्र में भारत ने पाकिस्तान समर्थित आतंकी संगठनों लश्कर-ए-तैयबा और जैश-ए-मोहम्मद पर बड़ा हमला बोला है। भारत ने साफ कहा कि अंतरराष्ट्रीय समुदाय यह सुनिश्चित करे कि ये संगठन और उनके मददगार अफगानिस्तान की जमीन का इस्तेमाल आतंकवाद फैलाने के लिए अब और न कर सकें। यह संदेश भारत के स्थायी प्रतिनिधि थी. हरीश ने सुरक्षा परिषद की अफगानिस्तान पर बैठक में दिया।

हरीश ने कहा कि भारत लगातार अफगानिस्तान की स्थिति पर नजर रख रहा है। अफगानिस्तान और भारत के बीच रहारा सभ्यतागत रिश्ता है और इसी कारण शांति और स्थिरता भारत के लिए बेहद अहम है। उन्होंने जोर देकर कहा कि आतंकियों के लिए किसी भी तरह की जगह छोड़ना दुनिया और खासकर इस क्षेत्र के लिए खतरनाक है।

भारत की कड़ी कार्रवाई की मांग :

वाशिंगटन, एजेंसी। अमेरिकी राष्ट्रपति डोनाल्ड ट्रम्प ने वामपंथी, फासीवाद विरोधी एंटीफा मूवमेंट को आतंकवादी संगठन घोषित कर दिया है। उन्होंने ये कदम अपने करीबी और दक्षिणपंथी (Right Wing) राजनीतिक कार्यकर्ता चार्ली किर्क की हत्या के कुछ दिनों बाद उठाया है। अपने सोशल मीडिया प्लेटफॉर्म ट्‍युथ सोशल पर एक पोस्ट में राष्ट्रपति ट्रम्प ने एंटीफा को फंड मुहैया कराने वालों को भी केतावनी देते हुए कहा है कि जो भा इस आंदोलन की मदद करेगा, उसके खिलाफ कठोर कानूनी कार्रवाई की जाएगी और नियमानुसार गहन जांच की जाएगी। राष्ट्रपति ट्रम्प ने ट्‍युथ सोशल पर लिखा, मुझे अपने सभी अमेरिकी देशभक्तों को यह सूचित करते हुए खुशी हो रही है कि मैं एंटीफा, एक बीमार, खतरनाक, कट्टरपंथी वामपंथी आपदा, को एक प्रमुख आतंकवादी संगठन घोषित कर रहा हूँ। मैं यह भी दृढ़ता से अनुशंसा करता हूँ कि एंटीफा को वित्तपोषित करने वालों की उच्चतम कानूनी मानकों और प्रथाओं के अनुसार गहन जाँच की जाए। इस मामले पर ध्यान देने के लिए धन्यवाद!

क्या है एंटीफा मूवमेंट : एंटीफा फासीवाद-विरोधी यानी एंटी फासिस्ट का संक्षिप्त रूप है, जिसका इस्तेमाल बिखरे हुए वामपंथी समूहों के लिए किया जाता है। यह अमेरिका में एक वामपंथी विचार वाला फासीवाद विरोधी



राजनीतिक आंदोलन है, जो नस्लीय हिंसा या भेदभाव के खिलाफ आवाज बुलंद करता है। यह संगठन अपने उद्देश्यों को हासिल करने के लिए अमूमन अहिंसक कदम उठाता रहा है लेकिन कई मौकों पर हिंसक कदम भी उठा चुका है। एंटीफा अहिंसक तौर तरीकों में पोस्टर-बैनर और फ्लायर के जरिए अपने राजनीतिक आंदोलनों को धार देता रहा है। हालांकि, कुछ लोग डिजिटल सक्रियता, डॉक्सिंग के अलावा उत्पीड़न, यहां तक की शारीरिक हिंसा और संपत्ति को नुकसान पहुंचाने जैसी रणनीतियां भी अपनाते रहे हैं। इस आंदोलन के समर्थकों का उद्देश्य दक्षिणपंथी चरमपंथियों से मुकाबला करना है। ये लोग नस्लीय भेदभाव के

बांग्लादेश में सूफी इस्लाम पर भी खतरा, 100 से ज्यादा हमले, मोहम्मद यूनुस सरकार ने ओढ़ी चुप्पी

ढाका, एजेंसी। बांग्लादेश में बीते साल शेख हसीना को सत्ता से बेदखल किए जाने के बाद से ही कट्टरपंथी ताकतें हावी हैं। हिंदूओं, ईसाइयों पर हमले के बाद मुसलमानों का एक हीक तबका इन कट्टरपंथियों के निशाने पर है। एकदम पाकिस्तान की राह पर ही चलते हुए बांग्लादेश के कट्टरपंथियों ने देश भर में 100 जगहों पर सूफी संतों की मजारों पर हमले किए हैं। इससे पहले हिंदू मंदिरों, ईसाई समुदाय की चर्चों और अहमदिया समुदाय की मस्जिदों को टारगेट किया जाता रहा है। बांग्ला संस्कृति में सूफी संतों की मजारों और दरगाहों का एक लंबा इतिहास रहा है। लेकिन वहाबी इस्लाम में किसी मजार या दरगाह आदि को स्वीकार नहीं किया जाता।

जानकारी के मुताबिक बांग्लादेश में शेख हसीना की सत्ता से विदाई होने के रहस्य हो चुके हैं। अब तक ऐसे मामलों में मोहम्मद यूनुस की अंतरिम सरकार ने कोई ऐक्शन नहीं लिया है। माना जाता है

कि सूफी संतों की मजारों और दरगाहें इस्लाम के उदार स्वरूप का हिस्सा रही हैं, लेकिन वहाबी कट्टरपंथी इनके खिलाफ रहे हैं। यही कारण है कि अफगानिस्तान, पाकिस्तान से लेकर बांग्लादेश तक में इन पर निशाने साधे जा रहे हैं। इन हमलों में मजारों को तोड़ना, लूटना और वहां मौजूद लोगों की पिटाई तक शामिल है।

माना जा रहा है कि बांग्ला समुदाय में सेकुलरिज्म के मूल्यों को कमजोर करने और हिंदू समुदाय के साथ सद्भाव को खत्म करने के लिए भी इस तरह के हमले हो रहे हैं। इस्लाम की शुद्धता के नाम पर इस तरह के हमले दूसरे धर्मों के लोगों पर हो रहे हैं। दरअसल भारतीय उपमहाद्वीप में सूफी परंपरा का विकास कई सदियों पुराना है और इनकी मान्यताएं हिंदुओं से भी कुछ हद तक मिलती जुलती हैं। इसके अलावा कट्टरपंथियों का कहना रहा है कि सूफी मजारें इस्लाम के उस सिद्धांत के खिलाफ हैं, जिसके तहत मूर्ति पूजा या फिर किसी ढांचे को मत्था टेकना वर्जित है।

बांग्लादेश: शेख हसीना और उनके परिवार का वोटर कार्ड ब्लॉक , अगले चुनाव में वोटिंग पर रोक

ढाका, एजेंसी। बांग्लादेश की पूर्व प्रधानमंत्री शेख हसीना और उनके परिवार के कई सदस्य अगले साल होने वाले चुनाव में वोट नहीं डाल सकेंगे। उनके राष्ट्रीय पहचान पत्र (एनआईडी) कार्ड ब्लॉक कर दिए गए हैं। स्थानीय मीडिया ने यह जानकारी दी। निर्वाचन आयोग (ईसी) के वरिष्ठ सचिव अख्तर अहमद ने बुधवार को पत्रकारों से कहा कि जिन लोगों का राष्ट्रीय पहचान पत्र (एनआईडी) ब्लॉक है, वे विदेश से वोट नहीं डाल सकेंगे। उन्होंने बताया कि जिन लोगों ने मुकदमों या अन्य कारणों से देश छोड़ा है, वे वोट डाल सकते हैं, बशर्ते उनका एनआईडी ब्लॉक न हो।

उन्होंने कहा कि विदेश से वोट देने

परिवार के सदस्यों में शेख रेहाना सिद्दीकी, सजीब वाजेद जयं, साइमा वाजेद, शाहनाज सिद्दीकी, बुशरा सिद्दीकी, टयूलिप रिजवाना सिद्दीकी, अजमीरा सिद्दीकी, राइवान मुजीब सिद्दीकी और तारिक अहमद सिद्दीकी शामिल हैं। स्थानीय मीडिया रिपोर्टों के अनुसार, जुलाई की शुरुआत में चुनाव आयोग ने देश में पार्टी के दशकों पुराने राजनीतिक अस्तित्व को समाप्त करने के प्रयास में हसीना की अवामी लीग पार्टी के चुनाव चिन्ह को अपनी वेबसाइट से हटा दिया था।

12 मई को मुहम्मद यूनुस के नेतृत्व वाली अंतरिम सरकार ने एक राजपत्र अधिसूचना जारी कर अवामी लीग और उसके सहयोगी संगठनों की

भेजे थे संदेश : इस सप्ताह की शुरुआत में, सोमवार को, ब्रह्मट हाउस के डिप्टी चीफ ऑफ स्टाफ स्टीफन मिलर ने कहा कि चार्ली किर्क ने उन्हें जो अंतिम संदेश भेजा था, उसमें हिंसा को बढ़ावा देने के आरोपी वामपंथी समूहों के खिलाफ एक मिलजुलकर एक कोशिश करने का आह्वान किया गया था। मिलर ने वादा किया कि संघीय सरकार उन्हें खत्म करने के लिए हर उपलब्ध संसाधन का इस्तेमाल करेगी। मिलर उपराष्ट्रपति जेडी वेंस द्वारा आयोजित द चार्ली किर्क शो पॉडकास्ट पर बोल रहे थे। करीब आधा दशक पहले, मई 2020 में, भी राष्ट्रपति ट्रम्प ने सूस्त एंटीफा आंदोलन को आतंकवादी संगठन घोषित करने की बात कही थी।

यूटा वैली यूनिवर्सिटी में किर्क की हत्या : 31 वर्षीय चार्ली किर्क की 10 सितंबर को यूटा वैली यूनिवर्सिटी में एक कार्यक्रम के दौरान हत्या कर दी गई थी। उनके गर्दन में गोली मारी गई थी। इस हमला के कुछ ही पल बाद हमलावर घटनास्थल से फरार हो गया था। हालांकि, हमलावर टायलर रॉबिन्सन को जल्द ही गिरफ्तार कर लिया गया। किर्क गैर-लाभकारी राजनीतिक संगठन 'टर्निंग पॉइंट यूएसए' के सह-संस्थापक थे और ट्रंप के करीबी सहयोगी थे। राष्ट्रपति ट्रंप ने सोशल मीडिया पर उनकी मौत की घोषणा करते हुए किर्क की महान कइकर प्रशंसा की थी।

बीएलए और मजीद ब्रिगेड को आतंकवादी संगठन घोषित करने की मांग, पाकिस्तान और चीन का संयुक्त प्रस्ताव



न्यूयॉर्क, एजेंसी। पाकिस्तान और चीन ने संयुक्त राष्ट्र सुरक्षा परिषद में बलूचिस्तान लिबरेशन आर्मी (बीएलए) और उसकी आत्मघाती शाखा मजीद ब्रिगेड को आतंकवादी संगठन घोषित करने के लिए संयुक्त प्रस्ताव पेश किया है। संयुक्त राष्ट्र सुरक्षा परिषद की 1267 अल कायदा प्रतिबंध समिति के सामने यह प्रस्ताव पेश किया गया है। संयुक्त राष्ट्र में पाकिस्तान के स्थायी प्रतिनिधि, राजदूत असीम इफ्तखार अहमद ने बुधवार को कहा कि आईएसआईएल-के, अल-कायदा, तहरीक-ए-तालिबान पाकिस्तान, ईस्ट तुर्किस्तान इस्लामिक मूवमेंट, बीएलए और उसकी मजीद ब्रिगेड सहित कई आतंकवादी संगठन अफगानिस्तान से संचालित हो रहे हैं। पाकिस्तान ने दावा किया कि उसकी सीमा के पार अफगानिस्तान में 60 से ज्यादा आतंकी शिविर संचालित हो रहे



वाशिंगटन, एजेंसी। अमेरिका की पूर्व उपराष्ट्रपति कमला हैरिस ने अपनी नई किताब में कई बड़े खुलासे किए हैं। इसी में एक खुलासा उन्होंने उपराष्ट्रपति चुनाव को लेकर किया है। हैरिस ने बताया कि 2024 के राष्ट्रपति चुनाव में उनकी पहली पसंद बतौर रनिंग मेट पीट बूटिजज थे। हालांकि, उन्होंने यह जोड़ी बनने से पहले ही पीछे हटने का फैसला लिया क्योंकि उन्हें लगा कि अमेरिका एक साथ इतने बदलाव को स्वीकार करने के लिए तैयार नहीं था। हैरिस ने 107 डेज नामक किताब में लिखा कि परिवहन मंत्री पीट बूटिजज उनके लिए आदर्श चुनावी साथी होते। उन्होंने कहा, कि अगर मैं एक श्वेत पुरुष होती, तो शायद यह जोड़ी आदर्श होती। लेकिन उन्होंने माना कि अमेरिका से एक साथ महिला, अश्वेत और यहूदी पृष्ठभूमि वाले परिवार को स्वीकार करने को उम्मीद करना उस समय बड़ा जोखिम होता।

दिल तो चाहता था, लेकिन... : किताब में हैरिस लिखती हैं कि उनका मन तो कहता था कि चलो कर ही देते हैं लेकिन चुनाव की गंभीरता को देखते हुए उन्हें समझ आया कि यह दांव जोखिम भरा हो सकता है। उन्होंने कहा कि पीट और वे दोनों इस हकीकत को समझते थे और यह निर्णय उनके लिए दुखदायी

हैं। पाकिस्तान वर्तमान में सुरक्षा परिषद का अस्थायी सदस्य संयुक्त राष्ट्र सुरक्षा परिषद की बैठक में पाकिस्तान के विशेष प्रतिनिधि अहमद ने कहा, पाकिस्तान और चीन ने संयुक्त रूप से 1267 प्रतिबंध समिति को बीएलए और मजीद ब्रिगेड को प्रतिबंधित करने का अनुरोध किया है। हमें उम्मीद है कि परिषद उनकी आतंकवादी गतिविधियों पर उन्का लागे के लिए प्रस्ताव पर जल्द कार्रवाई करेगी। पाकिस्तान वर्तमान में 15 देशों की सुरक्षा परिषद

दायित्वों को पूरा करना चाहिए। अहमद ने कहा, अफगानिस्तान से पैदा हुआ आतंकवाद पाकिस्तान की राष्ट्रीय सुरक्षा के लिए सबसे बड़ा खतरा बना हुआ है। साल 2011 में गठित मजीद ब्रिगेड, बीएलए का आत्मघाती दस्ता है और यह मुख्यतः पाकिस्तान में सुरक्षा बलों और चीनी हितों को निशाना बनाता है। पाकिस्तान में कई आत्मघाती हमलों में शामिल रहे हैं ये संगठन पिछले महीने, अमेरिका ने बीएलए और उसकी आत्मघाती शाखा मजीद ब्रिगेड को एक विदेशी आतंकवादी संगठन घोषित किया था। कई आतंकवादी हमलों के बाद 2019 में वाशिंगटन समरा बोसलए को एसडीजीटी घोषित किया गया था। साल 2024 में, बीएलए ने कराची उपाध्यक्ष भी है। अहमद ने कहा कि अफगान तालिबान अधिकारियों को आतंकवाद-रोधी अपने अंतरराष्ट्रीय

ट्रंप से मेरा कोई रिश्ता नहीं, वह कोई सम्राट नहीं हैं: राष्ट्रपति लुई इनाशियो लुला डा सिल्वा

ब्रासीलिया , एजेंसी। ब्राजील के राष्ट्रपति लुई इनाशियो लुला डा सिल्वा ने अमेरिकी समकक्ष डोनाल्ड ट्रंप के प्रति खुलकर नाराजगी जाहिर की है। उन्होंने साफ कर दिया है कि ट्रंप के साथ उनका किसी भी तरह का रिश्ता नहीं है। उन्होंने अमेरिकी की तरफ से ब्राजील पर लगाए गए टैरिफ को भी राजनीतिक दुर्रमनी करार दिया है। खास बात है कि भारत की तरह ही ट्रंप ने ब्राजील पर भी 50 फीसदी टैरिफ लगाया है।

बीबीसी से बातचीत में सिल्वा ने बताया है कि टैरिफ के चलते अमेरिकी जनता को कॉफी और मांस जैसे ब्राजीली उत्पादों के लिए ज्यादा पैसा खर्च करना पड़ेगा। उन्होंने पहले कहा था, राष्ट्रपति ट्रंप बाजील के साथ अपने रिश्तों में जो गलती कर रहे हैं, उसका भुगतान अमेरिका के लोग करेगे।

नहीं हुई दोनों में बात : जब सवाल किया गया कि ट्रंप से संपर्क करने की कोशिश क्यों नहीं की गई, तो इसपर सिल्वा ने कहा, मैंने कभी कॉल की कोशिश नहीं की, क्योंकि उन्हें (ट्रंप को) को कभी बात ही नहीं करनी थी। खास बात है कि ट्रंप का था कि ब्राजील के राष्ट्रपति उन्हें कभी भी कॉल कर सकते हैं। अब सिल्वा ने बताया कि ट्रंप प्रशासन के लोग बात नहीं करना चाहते हैं।

किस बात से हैं खफा : बीबीसी से बातचीत में सिल्वा ने ट्रंप के काम करने के तरीके पर भी सवाल उठाए। उन्होंने कहा कि



टैरिफ के बारे में उन्हें बाजील के अखबारों से पता चला। उन्होंने कहा कि यह बातचीत करने का अच्छा तरीका नहीं है। उन्हें ट्रंप के सोशल मीडिया पर टैरिफ की जानकारी पोस्ट करने पर भी आपत्ति जताई। जब उनसे ट्रंप के साथ रिश्ते को लेकर सवाल अपने रिश्तों में जो गलती कर रहे हैं, उसका भुगतान अमेरिका के लोग करेगे।

नहीं हुई दोनों में बात : जब सवाल किया गया कि ट्रंप से संपर्क करने की कोशिश क्यों नहीं की गई, तो इसपर सिल्वा ने कहा, मैंने कभी कॉल की कोशिश नहीं की, क्योंकि उन्हें (ट्रंप को) को कभी बात ही नहीं करनी थी। खास बात है कि ट्रंप का था कि ब्राजील के राष्ट्रपति उन्हें कभी भी कॉल कर सकते हैं। अब सिल्वा ने बताया कि ट्रंप प्रशासन के लोग बात नहीं करना चाहते हैं।

किस बात से हैं खफा : बीबीसी से बातचीत में सिल्वा ने ट्रंप के काम करने के तरीके पर भी सवाल उठाए। उन्होंने कहा कि

हरमनप्रीत की कप्तानी में ऑस्ट्रेलिया के खिलाफ पहली बार एकदिवसीय सीरीज जीतने उतरेगी भारतीय महिला टीम

मुम्ब़ापुर (एजेंसी)। हरमनप्रीत कौर की कप्तानी में भारतीय महिला क्रिकेट टीम शनिवार को यहाँ ऑस्ट्रेलिया के खिलाफ होने वाले तीसरे एकदिवसीय क्रिकेट मैच को जीतकर सीरीज अपने नाम करने उतरेगी। भारतीय टीम ने स्मृति मंधाना की शानदार पारी से दूसरे मैच में रिकॉर्ड जीत हासिल की थी जिससे उसका मनोबल बढ़ा हुआ है। ऐसे में वह इस माह के अंत में होने वाले विश्व कप से पहले ऑस्ट्रेलिया के खिलाफ पहली एकदिवसीय सीरीज जीतना चाहेगी। भारतीय महिला टीम अभी तक एक बार भी ऑस्ट्रेलिया के खिलाफ द्विपक्षीय एकदिवसीय सीरीज नहीं जीती है।

पहले मैच में करारी हार के बाद भारतीय महिला टीम ने अच्छी वापसी करते हुए दूसरे मैच में 102 रन से जीत हासिल की थी। ये भारतीय टीम की ऑस्ट्रेलिया के खिलाफ सबसे बड़ी जीत थी।

भारतीय टीम ने इस सीरीज में कई कैच भी छोड़े हैं और उसे इस कमजोर को दूर करना होगा। भारतीय टीम को जीत के लिए प्रदर्शन में निरंतरता लानी होगी। दूसरे मैच में हालांकि गेंदबाजों ने अच्छा दबाव बनाया जो सकारात्मक संकेत है। वहीं अंतरराष्ट्रीय क्रिकेट में वापसी करने वाली तेज गेंदबाज रेणुका ठाकुर और तेज गेंदबाजी ने उनकी जोड़ीदार क्रांति गौड़ ने ऑस्ट्रेलियाई बल्लेबाजों को कोई अवसर नहीं दिया। वहीं स्पिनरों ने भी बीच के ओवरों में रनों पर अंकुश लगाये रखा।

तीसरे तेज गेंदबाज के तौर पर अश्वंधित रेड्डी को शामिल करना भी फायदेमंद रहा है। भारतीय टीम के एक बार फिर अलग संयोजन के साथ उतरने की उम्मीद है। कप्तान हरमनप्रीत ने कहा, “इस सीरीज में हम हर किसी को मौका देना चाहते हैं। हम कुछ नए संयोजन आजमाने सकते हैं।”

बल्लेबाजी में अब तक इस सीरीज भारत का प्रदर्शन दोनों मैच में अच्छा रहा। विशेषकर सलामी बल्लेबाज स्मृति मंधाना और प्रतीका रावल ने दोनों मैचों में टीम को अच्छी शुरुआत दिलाई हालांकि मध्यक्रम के बल्लेबाज बड़ी साझेदारी निभाने में विफल रहे हैं। मंधाना ने पिछले मैच में शतक जमाया था और टीम को उनसे इसी तरह के प्रदर्शन की उम्मीद रहेगी। अब हरमनप्रीत, हरलीन देओल और ऋचा घोष जैसी खिलाड़ियों को भी अच्छा प्रदर्शन करना होगा। वहीं दूसरी ओर मेहमान ऑस्ट्रेलियाई टीम वापसी के लिए कोई कसर नहीं रखेगी। कप्तान एलिसा हेली ने माना है कि दूसरे एकदिवसीय में उनकी टीम खेल के हर विभाग में विफल रही। दूसरे मैच में करारी हार से भी वह उबरना चाहेगी। वह विश्व कप से पहले जीत हासिल कर लय में आना चाहेगी।



देने ही टीमें इस प्रकार हैं
भारत: हरमनप्रीत कौर (कप्तान), उमा छेत्री, हरलीन देयोल, ऋचा घोष (विकेटकीपर), क्रांति गौड़, स्मृति मंधाना, प्रतिका रावल, स्नेह राणा, अश्वंधित रेड्डी, रेणुका सिंह, तेजल हसबिन्स, सयाली सतवरे, दीप्ति शर्मा, श्री चरणो, राधा यादव।
ऑस्ट्रेलिया: एलिसा हेली (कप्तान और विकेटकीपर), ताहलिया मैकग्राथ, डसी बाउन, निकोल फाल्टम, एशले गार्डनर, किम गर्थ, ग्रेस हैरिस, अलाना किंग, चार्ली नॉट, फोबे लिचफील्ड, सोफी मोलिनक्स, बेथ मुनी, एलिस पेरी, मेगन शूट, एनाबेल सदरलैंड, जॉर्जिया वोल, जॉर्जिया वेयरहेम।

न्यूजीलैंड ने जैमीसन और सियर्स को शामिल किया



वेलिंगटन (एजेंसी)। न्यूजीलैंड ने ऑस्ट्रेलिया के खिलाफ आगले माह की शुरुआत में होने वाली तीन मैचों की टी-20 अंतराष्ट्रीय सीरीज के लिए काइल जैमीसन और बेन सियर्स को टीम में शामिल किया है। इससे पहले ये दोनों ही जिम्बाब्वे में त्रिकोणीय सीरीज के लिए न्यूजीलैंड टीम में शामिल नहीं थे। जैमीसन निजी कारणों से वहीं सियर्स फिट नहीं होने के कारण टीम से बाहर थे। इस सीरीज में नियमित कप्तान मिशेल सेंटेनर की जगह पर माइकल ब्रेसवेल कप्तान करेंगे। ब्रेसवेल ने कहा, 'चैपल-हेडली सीरीज गर्मियों की शुरुआत करने का एक अच्छा तरीका है। मैं ये सीरीज देखते हुए बड़ा हुआ हूँ और न्यूजीलैंड और ऑस्ट्रेलिया के बीच होने वाली प्रतिद्वंद्विता बेहद रोमांचक रहती है।'

उन्होंने साथ ही कहा, 2016 से ये टुंफों हमारे पास नहीं हैं। अब हम इसे बदलना चाहते हैं। घेरलू धरती पर इसके लिए खेलने का अच्छा अवसर है। यह विश्वास करना कठिन है कि ईडन पार्क में खेले गए पहले टी-20 अंतरराष्ट्रीय मैच को 20 साल हो गए हैं। यह देkhना हैरानी की बात है कि वह प्रारूप कितना आगे बढ़ गया है और मुझे पता है कि दोनों टीमों ने ओवल में बेहतर प्रदर्शन के लिए तैयार रहेंगी।

न्यूजीलैंड टीम- माइकल ब्रेसवेल (कप्तान), मार्क चैपमैन, डेवोन कॉनवे, जैकब डर्फी, जैक फाल्क्स, मैट हेनरी, नेवोन जैकम्स, काइल जैमीसन, डेरिल मिशेल, रचिन खोड़ा, टिम रॉबिन्सन, बेन सियर्स, टिम सोफ्ट और ईश सोढ़ी।

अगर आपको 20 विकेट लेने हैं तो इस खिलाड़ी को टेस्ट टीम का हिस्सा होना चाहिए : अनिल कुंबले



नई दिल्ली । अनुभवी स्पिनर अनिल कुंबले ने बाएं हाथ के गेंदबाज कुलदीप यादव को टेस्ट टीम में शामिल करने की वकालत की है, जो अपने साथ एक 'एक्स-फैक्टर' लेकर आते हैं जो भारत को 20 विकेट लेने के एक कदम और करीब ले जाता है। कुलदीप इस साल की शुरुआत में भारत के इंग्लैंड दौरे के दौरान पूरी तरह से बाहर रहे। यह उनकी फॉर्म या उनके कौशल की कमी की बात नहीं थी; टीम संयोजन और बल्लेबाजी में गहराई की चाह ने उनके लिए कोई जगह नहीं छोड़ी। कुंबले ने कहा, 'मुझे लगता है कि अगर आपको 20 विकेट लेने हैं तो कुलदीप यादव को टेस्ट में विकेट का हिस्सा होना चाहिए। हां, तवींद्र जडेंजा, वाशिंगटन सुंदर और अक्षर पटेल हैं। लेकिन मुझे लगता है कि कुलदीप का एक्स-फैक्टर यह है कि उन्हें चुनना आसान नहीं है और हमने यह देखा है।' उन्होंने कहा, 'मैं कुलदीप को प्लेडिंग इलेवन में लिफ्टेड स्पिनर के तौर पर नंबर एक स्पिनर के रूप में देखना चाहूंगा। और फिर उसके बाद आगे जो भी करना चाहें, ऑलराउंडर, तेज गेंदबाज और फिर बाकी खिलाड़ियों को चुनें।'

आईसीसी के आरोपों पर पाकिस्तान क्रिकेट बोर्ड का आया बयान, यह प्रोटोकॉल के दायरे में था

अनुधाबी (एजेंसी)। पाकिस्तान क्रिकेट बोर्ड (PCB) ने शुक्रवार को अपने मीडिया मैनेजर द्वारा संयुक्त अरब अमीरात (UAE) के खिलाफ एशिया कप मैच से पहले मैच रैफरी एंड्री पाइक्रॉफ्ट और टीम अधिकारियों के बीच हुई बैठक का वीडियो बनाने का बचाव करते हुए कहा कि यह ICC प्रोटोकॉल के दायरे में था। अंतरराष्ट्रीय क्रिकेट परिषद (ICC) के मुख्य कार्यकारी अधिकारी संजोग गुप्ता ने PCB को पत्र लिखकर खिलाड़ियों और मैच अधिकारियों के क्षेत्र (PMOA) सहिता के कई उल्लंघनों का हवाला दिया था जिसमें कोच माइक हेसन, कप्तान सलमान अली आगा और मैनेजर नवीद अकरम चौमा की बातचीत की रिकॉर्डिंग भी शामिल थी।

ICC ने PCB की उस प्रसन्न विज्ञप्ति पर भी सवाल उठाया था जिसमें कहा गया था कि


पाइक्रॉफ्ट ने माफी मांगी है जबकि इसमें स्पष्ट किया गया था कि रैफरी ने केवल एशियाई क्रिकेट परिषद (एसीसी) के स्थल प्रबंधक द्वारा की गई गलतफहमी पर खेद व्यक्त किया था। टूर्नामेंट के एक सूत्र ने बोर्ड की प्रतिक्रिया पर कहा, 'टीम का मीडिया मैनेजर टीम का हिस्सा है और उसे पीएमओए तक जाने की अनुमति है। वहां उसकी मौजूदगी कोई उल्लंघन नहीं है।'

पीसीबी के अनुसार मौजूदा प्रोटोकॉल मीडिया प्रबंधकों को PMOA में कैमरों का इस्तेमाल करने की अनुमति देते हैं। सूत्र ने आगे कहा, 'अगर मानक परिचालन प्रक्रिया को पालन नहीं किया गया होता तो ICC को मैच रैफरी से यह पृष्ठना चाहिए कि क्या इस मामले की सूचना एसोयू (भ्रष्टाचार रोधी इकाई) को दी गई थी।'

सूत्र के मुताबिक ICC मैच अधिकारी ने

इस मामले को पाकिस्तानी टीम के ACU अधिकारी के सामने उठाया था और उन्होंने इसे स्वीकार भी किया था। इससे पहले वैश्विक संस्था ने PCB को भेजे ईमेल में स्पष्ट कहा था। सूत्र ने कहा, 'आईसीसी ने खेल, टूर्नामेंट और संबंधित हितधारकों के हित को बनाए रखने के लिए PCB के आरोप को स्वीकार कर लिया, हालांकि वह PMOA के प्रति पूर्ण अनादर दर्शाता है।'

यह सब तब शुरू हुआ जब भारतीय कप्तान सूर्यकुमार यादव ने पाकिस्तान के समकक्ष सलमान अली आगा से हाथ नहीं मिलाया और पीसीबी ने आईसीसी से मैच रैफरी पर खेल भावना से संबंधित प्रोटोकॉल का उल्लंघन करने की शिकायत की और उन्हें टूर्नामेंट या पाकिस्तान के मैचों से हटाने की मांग की। ICC ने PCB के दावों की खारिज कर दिया और अपने एलीट पैनल मैच रैफरी



का भी समर्थन किया जिससे यह स्पष्ट हो गया कि वह केवल एसीसी स्थल प्रबंधक का संदेश

दे रहा था।

गौतमबुद्धनगर शनिवार 20 सितंबर 2025

उम्मीद नहीं थी कि सत्र का अंत ऐसा होगा: विश्व चैंपियनशिप में खिताब का बचाव ना कर पाने पर बोले नीरज चोपड़ा



नई दिल्ली (एजेंसी)। भारतीय भाला फेंक खिलाड़ी नीरज चोपड़ा ने शुक्रवार को कहा कि विश्व चैंपियनशिप में आठवें स्थान पर रहना उनके लिए सत्र के अंत की उम्मीद के अनुरूप नहीं था लेकिन वह ब्रेक के बाद दमदार वापसी करने के लिए प्रतियुद्ध हैं।

पिछली बार के चैंपियन चोपड़ा गुरुवार को तोक्यो में 84.03 मीटर ही भाला फेंक सके और पांचवें दौर के बाद बाहर हो गए। इस दौरान वह पीठ दर्द से परेशान रहे। उन्होंने बाद में खुलासा किया कि पीठ की समस्या इस महीने की शुरुआत से ही उन्हें परेशान कर रही थी, लेकिन वह इसे अपने खराब प्रदर्शन का कारण नहीं बताना चाहते थे।

उन्होंने विश्व चैंपियनशिप में पदार्पण कर रहे सचिन यादव की सराहना की, जिन्होंने 86.27 मीटर की शानदार श्रो के साथ उनसे बेहतर प्रदर्शन किया और चौथे स्थान पर रहे। चोपड़ा ने एक्स पर लिखा,

श्रीलंकाई स्पिनर पिता की मौत के कारण एशिया कप छोड़कर स्वदेश लौटा

डेब्यू अच्छा नहीं रहा, पांच छक्के लगने के साथ ही पिता के निधन से दुखों का पहाड़ टूटा दुबई (ईएमएस)। श्रीलंकाई टीम के युवा स्पिनर दुनिथ देलालागे के लिए एशिया कप का डेब्यू मैच अच्छा नहीं रहा। उनकी गेंदों पर पांच छक्के लगे और इससे भी दुःख ये रहा कि उनके पिता की दिल का दौरा पड़ने के कारण मौत हो गयी। इस मैच में हालांकि श्रीलंकाई टीम ने



अफगानिस्तान को आसानी से हरा दिया। अपना पहला ही मैच खेल रहे इस खिलाड़ी को टीम मैनेजर ने पिता के निधन के बारे में बताया। ये 22 साल के इस स्पिनर के लिए दिल टूटने वाली खबर थी। इसके बाद वह तत्काल स्वदेश लौट गये। कप्तान चरित असलंका ने उन्हें अंतिम ओवर के लिए बुलाया था। अफगानिस्तान के मोहम्मद नबी ने इस ओवर का पूरा लाभ उठाया नबी ने पहली तीन गेंदों में लगातार छक्के लगाये। इसके बाद एक नो बॉल हुई

और फिर उन्होंने लगातार दो छक्के लगाये। देलालागे के ओवर में कुल 32 रन बने। देलालागे 5 छक्के के कारण निराश थे और ऐसे में पिता की मौत की खबर से वह पूरी तरह से टूट गये।

गुलबदीन ने भारतीय टीम को एशिया और विश्व की सर्वश्रेष्ठ टीम बताया



दुबई । अफगानिस्तान के ऑलराउंडर गुलबदीन नायब ने कहा है कि भारतीय टीम एशिया की नहीं विश्व की सर्वश्रेष्ठ टीम है। गुलबदीन ने भारतीय खिलाड़ियों के स्तर की प्रशंसा करते हुए कहा है कि उनसे काफी कुछ सीखने को मिलता है। गुलबदीन ने कहा कि इंडियन प्रीमियर लीग (आईपीएल) में भारतीय खिलाड़ियों के साथ ड्रेंसिंग रुम साझा करने का उनका अनुभव काफी अच्छा रहा है। इस अफगान क्रिकेटर ने कहा, भारतीय टीम एशिया और दुनिया की सर्वश्रेष्ठ टीम है, आपको इन खिलाड़ियों से बहुत कुछ सीखने को मिलता है। उन्होंने कहा, मैंने आईपीएलमें उनके साथ ड्रेंसिंग रुम साझा किया है और उनके खिलाफ खेले गए सभी मैचों में हमें बहुत अच्छा अनुभव मिला है। हम यह नहीं कह सकते कि टी20 क्रिकेट में कोई भी टीम प्रचलत दायेदार है, जो टीम अच्छा खेलेगी वही जीतेगी। फिर भी, अगर आप स्तर को देखें, तो भारतीय टीम सबसे अच्छी है। नायब आईपीएल दिल्ली केपिटल्स में शामिल रहे हैं, जहां उन्होंने दो मैच खेले हैं। टी20 क्रिकेट को लेकर इस ऑलराउंडर ने कहा कि कोई भी खिलाड़ी खेल का रुख बदल सकता है। उन्होंने कहा, टी20 क्रिकेट में एक खिलाड़ी खेल का रुख बदल सकता है, चाहे वह शीर्ष क्रम का हो, मध्य क्रम का हो या निचले क्रम का, या फिर स्पिनर हो, कोई भी खिलाड़ी अपने दिन खेल को बदल सकता है। खेल इसी दिशा में जाएगा। टी20 को मनोरंजन का खेल बताते हुए उन्होंने कहा, मुझे लगता है कि टी20 क्रिकेट एक मनोरंजक क्रिकेट है, इसलिए हर कोई देश के लिए कुछ करना चाहता है। एशिया कप में एक जीत और एक हार के साथ अफगानिस्तान तीसरे स्थान पर बना हुआ है।

उम्मीद है कि एशेज के पांचों टेस्ट में खेलूंगा : पीठ की समस्या से जूझ रहे पेट कर्मिस ने दिया बयान

सिडनी । पीठ की समस्या से जूझ रहे ऑस्ट्रेलिया के अनुभवी तेज गेंदबाज पेट कर्मिस एशेज के सभी पांच टेस्ट मैचों में खेलना चाहते है। कर्मिस ने शुक्रवार को एक कार्यक्रम के दौरान यह बात कही। खेल क्लबों के लिए जलवायु परिवर्तन से निपटने और पर्यावरण की दृष्टि से टिकाऊ बने रहने के लिए सघीय सरकार ने 50 मिलियन डॉलर के अनुदान की घोषणा की गई। कर्मिस ने स्वीकार किया कि एशेज से पहले वह पूरी तरह से प्रतीक्षा करने और देखने की स्थिति है। कर्मिस ने कहा, 'लक्ष्य पांच टेस्ट मैच है। हर गर्मियों में आप पांच टेस्ट मैच खेलने का लक्ष्य रखते हैं। यह मेरा थोड़ा अलग हो सकता है क्योंकि आप बाकी मैचों से थोड़े अलग अंदाज में आ रहे हैं। लेकिन शुरुआती लक्ष्य पांच विकेट लेना है। एक बार जब हम करीब पहुंच जाएंगे, तो हम शायद अधिक यथार्थवादी परिस्थितियों पर बात करेंगे। सच कहूं तो यह कहना अभी बहुत दूर की बात है, लेकिन फिलहाल हमारा लक्ष्य इन सबके लिए तैयार रहने का प्रयास करना है।' कर्मिस ने इस तथ्य की ओर इशारा किया कि पहले तीन टेस्ट मैचों के कार्यक्रम में आठ दिनों का स्पष्ट अंतराल रखा गया था, इसलिए बैकअप लेना कोई समस्या नहीं हो सकती। लेकिन उन्होंने यह भी स्वीकार किया कि यह संभावना नहीं है कि ऑस्ट्रेलिया पूरी गर्मियों में एक अपरिवर्तित आक्रमण के साथ टिकेगा। उन्होंने कहा, 'ज्यादातर सालों में, कम से कम एक गेंदबाज तो खेल ही जाता है। जॉश हेजलवुड पिछले साल आखिरी हाफ में नहीं खेल पाए थे। जाहिर है, परिस्थितियां बदलती हैं, लेकिन मुझे लगता है कि आपको बस एक नए गेंदबाज की जरूरत है, जो आकर टेस्ट मैच में बिना पलक झपकाए 40 ओवर गेंदबाजी कर सके।'।

एजीआर विवाद को लेकर सुनवाई को तैयार सुप्रीम कोर्ट....राकेट बन गया वोडाफोन आइडिया का शेयर

मुंबई

घरेलू बाजार में गिरावट के बीच शुक्रवार को वोडाफोन आइडिया के शेयर में जोरदार तेजी दिखाई दी। शेयर इंद्राडे में 12 फीसदी से ज्यादा उछला। भारतीय बाजार में कारोबारी सेशन में आधा फीसदी से ज्यादा टूट गए। दरअसल, सुप्रीम कोर्ट शुक्रवार को वोडाफोन आइडिया की उस याचिका पर सुनवाई के लिए सहमत हो गया, जिसमें 2016-17 तक के लिए अतिरिक्त समायोजित सकल राजस्व (एजीआर) मांगों को रद्द करने की मांग की गई है। इसके बाद

वोडाफोन आइडिया के स्टॉक में पॉजिटिव सेंटीमेंट देखने को मिला। बीते काफी समय से एक दायरे में फंसे टेलीकॉम स्टॉक में बीते एक महीने में करीब 28 फीसदी का उछल आया है। रिपोर्ट के मुताबिक, मुख्य न्यायाधीश बीआर गवई, न्यायमूर्ति के विनोद चंद्रन और न्यायमूर्ति एन वी अंजोरिया की पीठ ने वोडाफोन आइडिया ओर से पेश वरिष्ठ अधिवक्ता मुकुल रोहतगी और केंद्र का प्रतिनिधित्व करने वाले सॉलिसिटर् जनरल तुषार मेहता की दलीलों पर गौर करने के बाद याचिका पर विचार के लिए अगले शुक्रवार (26 सितंबर) की

तारीख तय की। विधि अधिकारी ने कहा कि अब परिस्थितियां बदल गई हैं और संबंधित पक्ष समाधान खोजना चाहते हैं। इस खबर के बाद वोडाफोन आइडिया के शेयर में बीएसई पर शुक्रवार को करीब आधा फीसदी की तेजी के साथ 7.89 रुपये पर कारोबार शुरू हुआ। स्टॉक गुरुवार को 7.85 रुपये पर बंद हुआ था। शुक्रवार दोपहर 2 बजे तक के कारोबार में



शेयर ने 8.82 रुपये का हाई और 7.81 रुपये का लो बनाया। यह स्टॉक अपने 52 हफ्ते के हाई (13.02 रुपये) से करीब 40 फीसदी गिरावट पर ट्रेड कर रहा है।

ईपीएफओ ने पोर्टल में नई सुविधाएं शुरू कीं

- सिंगल लॉगिन से मिलेगी सभी सेवाओं की जानकारी
नई दिल्ली

ईपीएफओ ने अपने डिजिटल पोर्टल को अपडेट किया है जिससे अब सदस्य एक ही सिंगल लॉगिन के जरिए सभी सेवाओं और खाते की जानकारी प्राप्त कर सकते। इससे पहले जो प्रक्रिया जटिल और समय लेने वाली थी, अब कहीं अधिक सरल और तेज हो जाएगी। ईपीएफओ ने 'पासबुक

लाइट' सुविधा शुरू की है, जिसके तहत सदस्य जल्दी और सरल तरीके से अपने खाते का बैलेंस और लेन-देन का सारांश देख पाएंगे। पहले पीएफ सदस्य को अलग पासबुक पोर्टल में लॉगिन करना पड़ता था, जो कई बार तकनीकी कारणों से मुश्किल हो जाता था। अब पासबुक लाइट में तुरंत जानकारी उपलब्ध होगी, जबकि विस्तृत जानकारी के लिए पुराना पोर्टल ही उपलब्ध रहेगा। नौकरी बदलने पर पीएफ खाते का

ट्रांसफर करना भी अब आसान हो गया है। पहले एनेक्जर के नामक ट्रांसफर सर्टिफिकेट पुराने नियोजका से नए पीएफ कार्यालय को भेजा जाता था, जो अक्सर देरी का कारण बनता था। नई व्यवस्था में यह सर्टिफिकेट ऑनलाइन पीडीएफ में उपलब्ध होगा और सदस्य ट्रांसफर की स्थिति भी ऑनलाइन ट्रैक कर पाएंगे।

इससे पारदर्शिता बढ़ेगी और डिजिटल रिकॉर्ड सुरक्षित रहेगा। ईपीएफओ ने क्लेम और



ट्रांसफर की मंजूरी प्रक्रिया को भी सरल बनाया है। अब उच्च अधिकारियों के बजाय निचले स्तर के अधिकारी भी मंजूरी दे सकेंगे, जिससे क्लेम जल्दी निपटेंगे और प्रक्रिया में जवाबदेही बढ़ेगी।

1 अक्टूबर से लागू होंगे बड़े बदलाव, एनपीएस और ऑनलाइन गेमिंग में होंगे नए नियम

- अब एक ही पैन नंबर से कई स्कीमें में निवेश किया जा सकेगा
नई दिल्ली

देश में 1 अक्टूबर, 2025 से राष्ट्रीय पेंशन योजना (एनपीएस) और ऑनलाइन गेमिंग के क्षेत्र में कई महत्वपूर्ण बदलाव लागू होने का रहे हैं। ये बदलाव आम जनता के लिए फायदेमंद और सुरक्षा बढ़ाने वाले साबित होंगे। पेंशन फंड रेगुलेटरी एंड डेवलपमेंट अथॉरिटी (पीएफआरडीए) ने एनपीएस को और अधिक फ्लेक्सिबल बनाने के लिए नया «मर्जीपल स्कीम फ्रेमवर्क» लागू किया है। अब एक ही पैन नंबर से कई स्कीमों में निवेश किया जा

सकेगा। इससे निवेशकों को अपनी जोखिम क्षमता के अनुसार हाई-रिस्क इक्विटी या अन्य स्कीमों में निवेश करने का मौका मिलेगा। नए नियमों के तहत एनपीएस में शामिल होने और निकासी की उम्र सीमा बढ़ाई जाएगी। साथ ही, लॉसस मिड्रिल की लिमिट भी बढ़ेगी, जिससे निवेशक अपनी जरूरत के अनुसार अधिक राशि निकाल सकेंगे। इसके अलावा, खाते को बिना किसी बाधा के चालू रखने के लिए ऑटोमैटिक कंटेन्युएशन की सुविधा भी दी जाएगी। सरकारी कर्मचारियों के लिए पीआरएएन खोलने पर 18 रुपए शुल्क और ऑफलाइन पीआरएएन कार्ड पर 40 रुपए शुल्क लागू होगा। हालांकि, जीरो बैलेंस वाले

अकाउंट और लेनदेन पर कोई शुल्क नहीं लगेगा। वहीं के द्रीय सूचना एवं प्रौद्योगिकी मंत्री अश्विनी वैष्णव ने घोषणा की है कि 1 अक्टूबर से ऑनलाइन गेमिंग के लिए कड़े नियम लागू होंगे। यह नियम गेमिंग को और अधिक सुरक्षित बनाने और धोखाधड़ी रोकने के लिए बनाए गए हैं। इसके पहले गेमिंग कंपनियों, बैंकों और अन्य पक्षों के साथ अंतिम बैठक की जाएगी।



उपभोक्ता आयोग ने मर्सिडीज-बेंज को 1.78 करोड़ से अधिक की खरीद राशि लौटाने को कहा

- कार न बदलने और मानसिक पीड़ा पहुंचाने पर मर्सिडीज-बेंज को 5 लाख हर्जाना

नई दिल्ली

दिल्ली राज्य उपभोक्ता विवाद निवारण आयोग ने एक बड़े फैसले में मर्सिडीज-बेंज इंडिया प्राइवेट लिमिटेड और उसके अधिकृत डीलर ग्लोबल स्टार ऑटो एलएलपी, ओखला को आदेश दिया है कि वे एक ग्राहक को उसकी इलेक्ट्रिक कार की 1.78 करोड़ से अधिक की पूरी कीमत लौटाएं। इसके साथ ही आयोग ने मानसिक पीड़ा और उत्पीड़न के लिए 5 लाख रुपए हर्जाना और 50,000 रुपए मुकदमे की लागत का भी भुगतान करने का निर्देश दिया। यह मामला उस समय सामने आया जब शिकायतकर्ता ने नवंबर 2022 में खरीदी गई मर्सिडीज इलेक्ट्रिक कार में लगातार तकनीकी खराबी की शिकायत की। कार को एक साल के भीतर चार बार वर्कशॉप भेजा गया और अक्टूबर 2023 में आखिरी मरम्मत के बाद से ही वह कंपनी के पास ही रही। शिकायतकर्ता ने यह आरोप भी लगाया कि कंपनी को कानूनी नोटिस भेजने के बावजूद कोई प्रतिक्रिया नहीं मिली। आयोग की अध्यक्ष न्यायमूर्ति संगीता ढींगरा सहलग और सदस्य पिंकी ने अपने आदेश में कहा कि बार-बार की मरम्मत से यह स्पष्ट है कि वाहन में **निर्माण संबंधी दोष** था, जिसे निर्माता ने ठीक नहीं किया और न ही वाहन बदला। आयोग ने कहा कि कार का मॉडल अब बंद हो चुका है और वाहन अभी भी डीलरशिप के पास है, इसलिए उपभोक्ता को पूरी राशि लौटाना ही एकमात्र विकल्प है।

एटीएम से पैसा नहीं निकले और अकाउंट से कट जाए तो घबराएं नहीं

-24 घंटे बाद भी पैसा नहीं आए तो बैंक कस्टमर केयर से करें संपर्क

नई दिल्ली

एटीएम से पैसे निकालने गए और मशीन से पैसे नहीं निकला, लेकिन आपके बैंक खाते से पैसे कट गए? अगर ऐसा आपके साथ हो जाए तो घबराने की जरूरत नहीं। कुछ आसान तरीके अपनाकर पैसा वापस पा सकते हैं। आजकल लोग भले ही यूपीआई से पेमेंट करते हों, लेकिन एटीएम से कैश निकालना अभी भी जारी है।

कई बार तकनीकी खराबी की वजह से एटीएम से पैसे नहीं निकलते हैं लेकिन अकाउंट से राशि कट जाती है।

बता दें सबसे पहले पैसे निकालने के लिए जल्दबाजी न

करें। अगर एटीएम से कैश नहीं निकला या अटक गया है तो थोड़ा इंतजार करें। कभी-कभी मशीन को पैसे निकालने में समय लगता है। जबरदस्ती नोट खींचने की कोशिश न करें, इससे नोट फट सकता है या मशीन खराब हो सकती है। अगर इंतजार के बाद भी पैसा नहीं निकले, तो ट्रांजेक्शन रिसिप्ट को संभालकर रखें। आपके फोन पर आए मैसेज को भी सुरक्षित रखें, जिसमें ट्रांजेक्शन की जानकारी होती है। इसके अलावा एटीएम का नंबर नोट करें, संपर्क करें। शिकायत करते समय एटीएम की लोकेशन, ट्रांजेक्शन की तारीख, समय, ट्रांजेक्शन आईडी और रसीद की जानकारी दें। अगर कस्टमर केयर से बात

को पांच दिन के अंदर पैसा वापस करना होता है। अगर बैंक ऐसा नहीं करता, तो उसे आपको 100 रुपए हर दिन का मुआवजा देना होगा, जो 5 दिन बाद से शुरू होकर पैसे वापस आने तक मिलेगा, लेकिन इसके लिए आपको बैंक को सूचित करना जरूरी है।

24 घंटे तक इंतजार करें, क्योंकि कई बार बैंक खुद ही पैसा वापस कर देता है। अगर 24 घंटे बाद भी पैसा नहीं आता है, तो तुरंत बैंक के कस्टमर केयर से संपर्क करें। शिकायत करते समय एटीएम की लोकेशन, ट्रांजेक्शन की तारीख, समय, ट्रांजेक्शन आईडी और रसीद की जानकारी दें। अगर कस्टमर केयर से बात

नहीं बनती, तो अपनी बैंक ब्रांच में जाएं या बैंक की वेबसाइट पर ऑनलाइन शिकायत दर्ज करें।

अगर बैंक आपकी शिकायत को नहीं मानता, तो आप बैंक के इंटरनल ऑम्बुड्समैन से संपर्क कर सकते हैं। हर बैंक में एक और ऑम्बुड्समैन ऑफिसर होता है, जिसकी जानकारी बैंक की वेबसाइट पर मिलती है।

अगर वहां भी समाधान नहीं होता, तो आप आरबीआई के ऑम्बुड्समैन से शिकायत कर सकते हैं। इसके लिए आरबीआई की वेबसाइट पर ऑनलाइन शिकायत दर्ज की जा सकती है या नजदीकी आरबीआई ऑम्बुड्समैन ऑफिस में संपर्क किया जा सकता है।

उपभोक्ता आयोग ने मर्सिडीज-बेंज को 1.78 करोड़ से अधिक की खरीद राशि लौटाने को कहा

कार न बदलने और मानसिक पीड़ा पहुंचाने पर मर्सिडीज-बेंज को 5 लाख हर्जाना



नई दिल्ली

दिल्ली राज्य उपभोक्ता विवाद निवारण आयोग ने एक बड़े फैसले में मर्सिडीज-बेंज इंडिया प्राइवेट लिमिटेड और उसके अधिकृत डीलर ग्लोबल स्टार ऑटो एलएलपी, ओखला को आदेश दिया है कि वे एक ग्राहक को उसकी इलेक्ट्रिक कार की 1.78 करोड़ से अधिक की पूरी कीमत लौटाएं।

इसके साथ ही आयोग ने मानसिक पीड़ा और उत्पीड़न के लिए 5 लाख रुपए हर्जाना और 50,000 रुपए मुकदमे की लागत का भी भुगतान करने का निर्देश दिया। यह मामला उस समय सामने आया जब शिकायतकर्ता ने नवंबर 2022 में खरीदी गई मर्सिडीज इलेक्ट्रिक कार में

लगातार तकनीकी खराबी की शिकायत की। कार को एक साल के भीतर चार बार वर्कशॉप भेजा गया और अक्टूबर 2023 में आखिरी मरम्मत के बाद से ही वह कंपनी के पास ही रही। शिकायतकर्ता ने यह आरोप भी लगाया कि कंपनी को कानूनी नोटिस भेजने के बावजूद कोई प्रतिक्रिया नहीं मिली।

आयोग की अध्यक्ष न्यायमूर्ति संगीता ढींगरा सहलग और सदस्य पिंकी ने अपने आदेश में कहा कि बार-बार की मरम्मत से यह स्पष्ट है कि वाहन में **निर्माण संबंधी दोष** था, जिसे निर्माता ने ठीक नहीं किया और न ही वाहन बदला।

आयोग ने कहा कि कार का मॉडल अब बंद हो चुका है और वाहन अभी भी डीलरशिप के पास है, इसलिए उपभोक्ता को पूरी राशि लौटाना ही एकमात्र विकल्प है।

तेल उत्खनन कंपनियों को मुआवजा देने की तैयारी

सरकार ला सकती है विशेष राहत योजना

नई दिल्ली सरकार तेल और गैस क्षेत्र की अन्वेषण और उत्पादन कंपनियों को बढ़ी लागत की भरपाई के लिए एक विशेष योजना पर विचार कर रही है। हाल ही में जीएसटी परिषद ने इस क्षेत्र से जुड़ी सेवाओं और वस्तुओं पर जीएसटी दर 12 फीसदी से बढ़ाकर 18 फीसदी कर दी, जिससे कंपनियों की लागत बढ़ गई है और मार्जिन पर असर पड़ा है। एक वरिष्ठ अधिकारी ने जानकारी दी कि प्रस्तावित योजना कंपनियों को मुआवजा देने और फंसे हुए कर की समस्या को सुलझाने के लिए तैयार की जा रही है। इस योजना को वित्त मंत्रालय के समक्ष जल्द ही मंजूरी के लिए पेश किया जाएगा। तेल और प्राकृतिक गैस जैसे उत्पाद अभी भी जीएसटी के दायरे से बाहर हैं, लेकिन इनके अन्वेषण और उत्पादन में उपयोग होने वाली सेवाओं व उपकरणों पर जीएसटी लगाया जाता है। ऐसे में कंपनियाँ इनपुट टैक्स क्रेडिट का लाभ नहीं उठा पातीं, जिससे फंसे हुए कर की स्थिति उत्पन्न होती है। अधिकारी के अनुसार, इस योजना को एक वैकल्पिक राहत या प्रोत्साहन योजना के रूप में लागू किया जा सकता है।

ल्यूपिन को मिली यूएस एफडीए से जेनेरिक कैंसर दवा की मंजूरी



मुंबई

फार्मा कंपनी ल्यूपिन को हाल ही में यूएस फूड एंड ड्रग एडमिनिस्ट्रेशन (यूएस एफडीए) से एक महत्वपूर्ण मंजूरी मिली है। यह मंजूरी लेनालिडोमाइड कैप्सूल के लिए है, जो एक जेनेरिक कैंसर दवा है। यह दवा मल्टीपल मायलोमा नामक एक प्रकार के रक्त कैंसर के इलाज में इस्तेमाल होती है। लेनालिडोमाइड कैप्सूल, अमेरिका की कंपनी ब्रिस्टल-मायर्स स्किब के रेव्लिपिड कैप्सूल का जेनेरिक (सस्ता) वर्जन है। इसका उपयोग उन वयस्कों के लिए होता है जिन्हें ऑटोलॉग्स हेमटोपोइएटिक स्टेम सेल ट्रांसप्लांटेशन के बाद डेक्सासामेथासोन के साथ मेटेनेस थेरेपी की जरूरत होती है। इस दवा का उत्पादन ल्यूपिन के मध्य प्रदेश स्थित पीथमपुर प्लांट में होगा। अमेरिका में इस दवा की वार्षिक बिक्री करीब 7,511 मिलियन डॉलर होने का अनुमान

है, जिससे यह ल्यूपिन के लिए एक बड़ा बाजार है। कंपनी ने कहा है कि उनका जेनेरिक उत्पाद रेव्लिपिड का एक किफायती विकल्प होगा, जिससे मरीजों को फायदा होगा।

ल्यूपिन को हाल ही में यूएस एफडीए से एक और जेनेरिक दवा के लिए भी मंजूरी मिली है। यह दवा जेनेरिक कॉन्ट्रासेप्टिव टैबलेट मिंजोया है, जो यूएस बेस्ड एवियन फार्मास्पूटिकल्स की बाल्कोल्ट्रा का जेनेरिक वर्जन है। इस दवा का निर्माण भी पीथमपुर प्लांट में ही किया जाएगा।

ल्यूपिन का मुख्यालय मुंबई में है और यह 100 से ज्यादा देशों में काम करती है। कंपनी जेनेरिक दवाओं, बायोटेक्नोलॉजी प्रोडक्ट्स और एक्टिव फार्मास्पूटिकल इंजीडिएट्स पर ध्यान केंद्रित करती है। दुनिया भर में इसके 15 मैनुफैक्चरिंग साइट्स और 7 रिसर्च सेंटर हैं, जिनमें 24,000 से ज्यादा कर्मचारी काम करते हैं।

स्टेटक्राफ्ट से 150 मेगावाट का पनबिजली संयंत्र खरीदेगी जेएसडब्ल्यू नियो एनर्जी

नई दिल्ली जेएसडब्ल्यू एनर्जी की पूर्ण स्वामित्व वाली सहायक कंपनी जेएसडब्ल्यू नियो एनर्जी ने 1,728 करोड़ रुपये में स्टेटक्राफ्ट के स्वामित्व वाले टिडोंग पावर जेनरेशन को खरीदने के लिए समझौता किया है। जेएसडब्ल्यू एनर्जी ने गुरुवार देर रात शेयर बाजार को बताया कि इस संयंत्र की 100 प्रतिशत इक्विटी हिस्सेदारी खरीदने के लिए स्टेटक्राफ्ट आईएच होल्डिंग एस के साथ एक समझौते पर हस्ताक्षर किए गए। कंपनी ने बताया कि यह सौदा आवश्यक नियामक मंजूरीयों के अधीन है। इस लेनदेन में परिसंपत्ति का उद्यम मूल्यांकन लगभग 1,728 करोड़ रुपये है। टिडोंग पावर हिमाचल प्रदेश के किन्नौर जिले में स्थित टिडोंग घाटी में 150 मेगावाट क्षमता का पनबिजली संयंत्र बना रही है। इस संयंत्र के अक्टूबर 2026 में चालू होने की उम्मीद है और इसका उत्तर प्रदेश पावर कॉर्पोरेशन लिमिटेड के साथ 22 साल का बिजली खरीद समझौता (पीपीए) है।

तेल उत्खनन कंपनियों को मुआवजा देने की तैयारी

- सरकार ला सकती है विशेष राहत योजना

नई दिल्ली सरकार तेल और गैस क्षेत्र की अन्वेषण और उत्पादन कंपनियों को बढ़ी लागत की भरपाई के लिए एक विशेष योजना पर विचार कर रही है। हाल ही में जीएसटी परिषद ने इस क्षेत्र से जुड़ी सेवाओं और वस्तुओं पर जीएसटी दर 12 फीसदी से बढ़ाकर 18 फीसदी कर दी, जिससे कंपनियों की लागत बढ़ गई है और मार्जिन पर असर पड़ा है। एक वरिष्ठ अधिकारी ने जानकारी दी कि प्रस्तावित योजना कंपनियों को मुआवजा देने और फंसे हुए कर की समस्या को सुलझाने के लिए तैयार की जा रही है। इस योजना को वित्त मंत्रालय के समक्ष जल्द ही मंजूरी के लिए पेश किया जाएगा। तेल और प्राकृतिक गैस जैसे उत्पाद अभी भी जीएसटी के दायरे से बाहर हैं, लेकिन इनके अन्वेषण और उत्पादन में उपयोग होने वाली सेवाओं व उपकरणों पर जीएसटी लगाया जाता है। ऐसे में कंपनियाँ इनपुट टैक्स क्रेडिट का लाभ नहीं उठा पातीं, जिससे फंसे हुए कर की स्थिति उत्पन्न होती है। अधिकारी के अनुसार, इस योजना को एक वैकल्पिक राहत या प्रोत्साहन योजना के रूप में लागू किया जा सकता है।

चालू वित्त वर्ष में प्रत्यक्ष कर संग्रह 9.18 फीसदी बढ़ा



सरकार के खजाने में आए 10.82 लाख करोड़, रिफंड घटा

नई दिल्ली चालू वित्त वर्ष 2025-26 में 1 अप्रैल से 17 सितंबर तक नेट डायरेक्ट टैक्स संग्रह 10.82 लाख करोड़ रुपए से अधिक रहा, जो पिछले वर्ष की समान अवधि की तुलना में 9.18 प्रतिशत अधिक है। इस संग्रह में व्यक्तिगत आयकर और कॉर्पोरेट कर शामिल हैं। रिफंड समायोजित किए बिना सकल प्रत्यक्ष कर संग्रह 12.43 लाख करोड़ रुपए से ऊपर पहुंच गया, जो पिछले वर्ष की तुलना में 3.39 प्रतिशत की वृद्धि है। कंपनियों से अग्रिम कर संग्रह में 6.11 प्रतिशत की बढ़ोतरी हुई है और यह अब 3.52 लाख करोड़ रुपए से अधिक हो गया है। दूसरी ओर, गैर-कॉर्पोरेट अग्रिम कर संग्रह में 7.30 प्रतिशत की गिरावट आई है और यह 96,784 करोड़ रुपए रह गया। चालू वित्त वर्ष में रिफंड राशि 24 प्रतिशत घटकर 1.61 लाख करोड़ रुपए रही। शुद्ध कंपनी कर संग्रह 4.72 लाख करोड़ रुपए से ऊपर पहुंच गया, जो पिछले वर्ष के 4.50 लाख करोड़ रुपए से बेहतर है। गैर-कॉर्पोरेट कर संग्रह 5.84 लाख करोड़ रुपए के करीब रहा, जो पिछले वर्ष की 5.13 लाख करोड़ रुपए से अधिक है। इसमें व्यक्तिगत करदाता और हिंदू अविभाजित परिवार (एचयूएफ) शामिल हैं। प्रतिभूति लेनदेन कर (स्वज) संग्रह लगभग स्थिर रहा और 26,306 करोड़ रुपए दर्ज किया गया। सरकार ने वित्त वर्ष 2025-26 के लिए प्रत्यक्ष कर संग्रह का लक्ष्य 25.20 लाख करोड़ रुपए रखा है, जो पिछले वर्ष से 12.7 प्रतिशत अधिक है। साथ ही, सरकार एसटीटी के जरिए 78,000 करोड़ रुपए जुटाने का लक्ष्य भी लेकर चल रही है।



‘बिग बॉस-19’ से बाहर होने के बाद नगमा मिराजकर ने भावुक पोस्ट

कंटेस्टेंट नगमा मिराजकर ‘बिग बॉस-19’ के घर से बाहर हो गई हैं। इससे बाहर होने के बाद उन्होंने सोशल मीडिया पर एक भावुक पोस्ट लिखा है। पोस्ट में नगमा ने बताया कि उन्होंने कभी नहीं सोचा था कि वह इतनी जल्दी बाहर हो जाएंगी। नगमा मिराजकर ने इंस्टाग्राम पर वीकेंड का वार के एपिसोड का एक वीडियो साझा करते हुए लिखा, के दिल अभी भरा नहीं। मैंने कभी नहीं सोचा था कि मैं इतनी जल्दी बाहर हो जाऊंगी। अगर मैंने अपने फैंस को निराश किया है तो मैं उनसे माफी चाहती हूँ। बिग बॉस हाउस में मेरा स्वास्थ्य थोड़ा सही नहीं था, लेकिन फिर भी मैंने अपने बारे में बहुत कुछ सीखा। ये ऐसे सबक हैं जो मैं हमेशा अपने साथ रखूंगी। इस सफर का हिस्सा बनना मेरे जीवन के सबसे बड़े अवसरों में से एक था और इसके लिए मैं बेहद आभारी हूँ। कंटेस्टेंट ने कहा कि शो में बनी हर याद उनके दिल के करीब रहेगी। उन्होंने लिखा, बिग बॉस के घर की हर हंसी, हर आंसू, हर खामोशी और अंदर की हर याद हमेशा मेरे दिल के करीब रहेगी। मुझे उस घर में रहने का एहसास बहुत याद आएगा। हालांकि मेरा सफर जल्दी खत्म हो गया, लेकिन मेरा दिल अभी भी उस घर के अंदर उन लोगों के साथ है जिन्हें मैं प्यार और सम्मान करती हूँ। नगमा ने कहा कि वह अपने लवर आवेज दरबार को बाहर से सपोर्ट करती रहेगी। फिलहाल वे शो में एक अच्छे कंटेस्टेंट के रूप में नजर आ रहे हैं। नगमा ने उनके बारे में लिखा, मैं अपने प्यार, आवेज का समर्थन करूंगी और मैं उसे वहां चमकते हुए देखने के लिए बताब हूँ। घर में मौजूद मेरे कुछ दोस्तों का धन्यवाद जिन्होंने इस सफर को मेरे लिए खास बनाया। इस पोस्ट के अंत में उन्होंने लिखा कि यह अंत नहीं है, यह उनके जीवन का एक और अध्याय है जिसे वे हमेशा संजोकर रखेंगी। बता दें कि बहुत जल्द ओपेज और नगमा शादी करने वाले हैं। बिग बॉस के घर से बाहर निकलने के बाद नगमा अपनी शादी की तैयारियों में जुट गई हैं।

ट्रेंड्स नहीं, क्रिएटिविटी के लिए काम करना मेरा मकसद

अभिनेत्री और गायिका सबा आजाद इन दिनों अपनी नई सीरीज **ऑफ फैंस** को लेकर चर्चा में हैं। उन्होंने हाल ही में अपने करियर के बारे में बात की। साथ ही बताया कि कैसे उन्होंने खुद को **इंडस्ट्री में टाइपकास्ट** होने से बचाए रखा।

सबा एक प्रोफेशनल वॉयस ओवर आर्टिस्ट और सिंगर भी हैं। उन्होंने रॉकेट बॉयज, बंदर, मुझसे दोस्ती करोगे जैसी कई फिल्मों और सीरीज में बेहतरीन काम किया है। सबा से जब पूछा गया कि अपने करियर में उन्होंने अलग-अलग किरदार निभाए हैं, यह किसी प्लानिंग का हिस्सा है या फिर अपने आप उन तक ऐसे किरदार पहुंचे। इसका जवाब देते हुए सबा ने आईएनएस से कहा, मैं हमेशा ऐसे प्रोजेक्ट्स चुनने की कोशिश करती हूँ, जो मुझे रोमांचित करें। शुक्र है कि हर प्रोजेक्ट एक-दूसरे से अलग रहा है, जिससे मुझे हर काम में खुद को पूरी तरह झोंकने और कुछ नया सीखने का अवसर मिलता है।

फिल्म इंडस्ट्री में अवसर कलाकारों को एक ही तरह के किरदार ऑफर होते हैं या उन्हें वैसे रोल्स तक सीमित कर दिया जाता है। इससे वो कैसे बचें?

इस पर अभिनेत्री ने कहा, मैं ट्रेंड्स का पीछा नहीं करती, बल्कि सुजन की खुशी ही मेरे काम की सबसे बड़ी वजह है। क्रिएटिविटी के लिए ही मैं काम करना पसंद करती हूँ। सबा आजाद इन दिनों बॉलीवुड अभिनेता ऋतिक रोशन के साथ रिलेशनशिप में हैं। कुछ समय पहले लोगों ने उन्हें सोशल मीडिया पर टोल किया था और कहा था कि ऋतिक की गर्लफ्रेंड हो, तुम्हें काम करने की क्या जरूरत? उन्होंने ट्रोलर्स को करारा जवाब देकर उनकी बोलती बंद कर दी थी।

सबा आजाद ने 2008 में डायरेक्टर अनिल सीनियर की फिल्म ‘दिल कबछी’ से बॉलीवुड में कदम रखा था। सबा आजाद बहुत जल्द फिल्म ‘बंदर’ में दिखाई देगी। इसे टॉरंटो अंतर्राष्ट्रीय फिल्म महोत्सव (टीआईएफएफ) के 50वें संस्करण में प्रीमियर किया गया था। इसकी कहानी बलात्कार के आरोपी एक सुपरस्टार के इर्द-गिर्द घूमती है, जो कानूनी व्यवस्था में व्याप्त अन्याय को उजागर करती है। इसे निखिल द्विवेदी और अनुराग कश्यप ने डायरेक्ट किया है। इसमें बाबी देओल, सान्या मल्होत्रा और सपना पब्बी जैसे सितारे भी हैं।



एआई के प्रयोग पर वरुण-जान्हवी ने जताई चिंता

इन दिनों आर्टिफिशियल इंटेलिजेंस (एआई) जहां लोगों का काम आसान कर रहा है, वहीं कई लोग इसके गलत इस्तेमाल से चिंता में हैं। हाल ही में बॉलीवुड के कलाकार वरुण धवन और जान्हवी कपूर ने बढ़ते एआई के चलन पर चिंता जाहिर की है। दोनों ने बताया है कि एआई को लेकर क्या सावधानी बरतने की जरूरत है।

एआई पर वरुण ने रखी राय

वरुण धवन और जान्हवी कपूर अपनी अपकमिंग फिल्म सनी संस्कारी की तुलसी कुमारी के ट्रेलर लॉन्च इवेंट में पहुंचे थे। उन्होंने एंटरटेनमेंट इंडस्ट्री में एआई के गलत इस्तेमाल पर अपनी राय रखी। वरुण धवन ने कहा तकनीक का इस्तेमाल बहुत ही जिम्मेदारी का काम है। कलाकारों के हक को सुरक्षित रखने के लिए नियम कानून बनाने की जरूरत है। उन्होंने एआई के इस्तेमाल पर कहा हम ऐसे वक्त में पहुंच जाएंगे, जहां कलाकारों की जरूरत नहीं पड़ेगी हम उन्हें खुद बनाएंगे।

जान्हवी कपूर ने जाहिर की चिंता

इसी तरह से जान्हवी कपूर ने एआई के इस्तेमाल पर अपनी राय रखते हुए कहा यह सिर्फ कलाकारों के लिए खतरे की बात नहीं है, बल्कि टेक्नीशियनों के लिए भी है। मैं पिछले कई महीनों से देख रही हूँ कि कैसे एआई की मदद से चीजों की जा रही है। पहले किरदार का लुक तय करने में वक्त लगता था। अब वह तुरंत दिखा देते हैं कि किरदार कैसा होगा और उसकी कहानी कैसी होगी। इससे जरूर पैसों की बचत होगी लेकिन मुझे लगता है कि एक रचनात्मक इंसान को पास जो कुछ है उसे संरक्षित करने की जरूरत है।

रिलीज हुआ फिल्म का ट्रेलर

इस बीच, वरुण धवन और जान्हवी कपूर की फिल्म सनी संस्कारी की तुलसी कुमारी का ट्रेलर रिलीज हो गया है। दो मिनट चोवन सेकंड के इस ट्रेलर की शुरुआत अभिनेता वरुण धवन द्वारा सान्या मल्होत्रा को प्रपोज करने से होती है, जिसे सान्या ठुकरा देती है। इसके बाद वरुण धवन, जान्हवी कपूर के साथ मिलकर उन्हें वापस पाने की योजना बनाते हैं। शशांक खेतान द्वारा निर्देशित यह फिल्म 2 अक्टूबर, 2025 को सिनेमाघरों में रिलीज होने वाली है।

बिग बॉस के ऑफर को तनुश्री दत्ता ने हर बार ठुकराया

अभिनेत्री तनुश्री दत्ता ने हाल ही में बिग बॉस को लेकर बड़ा खुलासा किया है। एक इंटरव्यू में उन्होंने खुलासा किया है कि उन्हें पिछले 11 वर्षों से बिग बॉस में भाग लेने की पेशकश की जा रही है। हालांकि उन्होंने इसमें हिस्सा लेने से लगातार इनकार किया है। शो में हिस्सा लेने के लिए उन्हें 1.65 करोड़ रुपये की पेशकश की गई। उन्होंने कहा कि निर्माता चाहे उन्हें चांद भी ऑफर करें तो भी वह रियलिटी शो का हिस्सा नहीं बनेंगी।

परिवार के साथ नहीं रहती त

बॉलीवुड ठिकाना से बातचीत में तनुश्री ने बताया कि उनके लगातार मना करने के बावजूद, मेकर्स हर साल उन्हें शो में हिस्सा लेने के लिए कहते हैं। वह उन्हें समझाती हैं कि वह ऐसी जगह कभी नहीं रह सकती। उन्होंने आगे कहा कि वह अपने परिवार के साथ भी नहीं रहती, योंकि हर किसी को अपनी जगह चाहिए होती है।

ज्यादा पैसों की पेशकश की गई

तनुश्री दा ने कहा उन्होंने मुझे शो में भाग लेने के लिए 1.65 करोड़ रुपये की पेशकश की। उन्होंने एक दूसरी बॉलीवुड अभिनेत्री को भी इतनी ही राशि दी थी, वह भी मेरे स्तर की अभिनेत्री थी। बिग बॉस से जुड़े एक व्यक्ति ने मुझसे कहा कि वह ज्यादा पैसे की पेशकश कर सकते हैं, लेकिन मैंने इनकार कर दिया। अभिनेत्री ने कहा कि बिग बॉस में पुरुष और महिलाएं एक ही बिस्तर पर सोते हैं और एक ही जगह पर लड़ते हैं। इस तरह की चीजें वह कभी नहीं कर सकती।

खान-पान को लेकर सजग हैं अभिनेत्री

दा ने कहा मैं अपने खान-पान को लेकर भी बहुत सजग हूँ। वह कैसे सोच सकते हैं कि मैं ऐसी लड़की हूँ जो एक रियलिटी शो के लिए एक लड़के के साथ एक ही बिस्तर पर सोएंगी? मैं इतनी सरती नहीं हूँ, इससे कोई फर्क नहीं पड़ता कि वे मुझे कितने करोड़ देते हैं।

तनुश्री दत्ता का काम

तनुश्री दत्ता ने 2005 में इमरान हाशमी और सोनू सूद के साथ फिल्म आशिक बनाया आपने से अपने अभिनय करियर की शुरुआत की थी। इसके बाद, उन्होंने डोल, भागम भाग, 36 चाइना टाउन और गुड बॉय, बैड बॉय जैसी कई फिल्मों में अभिनय किया।



हम दोस्त नहीं हैं...


जल्द ही ट्विंकल खन्ना और काजोल एक चैट शो ‘टू मच’ में बतौर होस्ट साथ नजर आएंगी। इस शो के ट्रेलर लॉन्च इवेंट में दोनों मौजूद थीं। इनके बीच अच्छी बान्डिंग नजर आई, इसके बावजूद ट्विंकल ने काजोल को अपनी दोस्त मनाने से इंकार कर दिया।

एक-दूसरे पर भरोसा करते हैं

इवेंट में ट्विंकल ने कहा, ‘मैं शो में काजोल को बहन कहती हूँ। हम दोस्त नहीं हैं बल्कि बहनें हैं। हम एक-दूसरे का मजाक उड़ाते हैं, एक-दूसरे को परेशान करते हैं। लेकिन हमको एक-दूसरे पर भरोसा है। हम एक-दूसरे को सपोर्ट करते हैं। यह हमारी बान्डिंग का राज है।’ काजोल भी ट्विंकल की बात पर हामी भरती हैं।

कब से आएगा काजोल और ट्विंकल का शो

काजोल और ट्विंकल खन्ना का यह नया टॉक शो ‘टू मच’ 25 सितंबर से अमेजन प्राइम वीडियो पर स्ट्रीम होने वाला है। इस शो के हालिया रिलीज ट्रेलर में कई बॉलीवुड सेलेब्स नजर आए, जो मेहमान बनकर आएंगे। शो के ट्रेलर में अमिर, सलमान खान, गोविंदा, चंकी पांडे, वरुण धवन, आलिया भट्ट, विक्की कोशल, कृति सेनन, करण जोहर और जान्हवी कपूर नजर आए।



सेलेब्स ने पैसे देकर खरीदे फॉलोवर्स

अमीषा पटेल ने बॉलीवुड इंडस्ट्री के बारे में बताया कि कई लोग ऐसे हैं, जो उन्हें पसंद नहीं करते क्योंकि वह उनकी चापलूसी नहीं करती हैं। साथ ही शराब और सिगरेट नहीं पीती हैं। उन्होंने बताया कि कई सेलेब्स के सोशल मीडिया पर फॉलोवर्स पैसे देकर खरीदे गए हैं।

अमीषा पटेल का इनसाइडर्स पर गुस्सा फूटा। एक्ट्रेस अमीषा पटेल बेबाकी से अपनी बात रखती हैं। वह जिस फिल्म में काम करती हैं, उसके भी डायरेक्टर-प्रोड्यूसर की गलती

बताने में पीछे नहीं हटती। उन्होंने एक इंटरव्यू में बॉलीवुड इंडस्ट्री के बारे में अपनी राय रखी है। कहां ना... प्यार है की सफलता के बावजूद, उन्हें उस तरह का फेम नहीं मिला, जिसकी वह हकदार रही। उन्होंने बताया कि इंडस्ट्री में कई ऐसे लोग हैं, जो उन्हें पसंद नहीं करते हैं। एक्ट्रेस ने आगे बताया कि 90 फीसदी सेलिब्रिटीज के सोशल मीडिया फॉलोवर्स खरीदे

अमीषा का अकाउंट है रियल

एक्ट्रेस ने बताया, मेरा इंस्टा और ट्विटर अकाउंट रियल है। मैं कभी कोई फोटोशूट नहीं पोस्ट करती। अपनी फोटो जैसी होती है, वैसी ही अपलोड करी हूँ। मेरी तस्वीरों में परफेक्ट कंपोजिशन, कैप्शन और फॉन्ट सही नहीं होता। मैं चाहती हूँ कि मैं जैसी हूँ, वैसी ही दिखूँ।

हुए होते हैं। एजेंसियां लोगों से कॉन्टैक्ट करती हैं और एक मोटा पैसा मांगती हैं। साथ ही उसके बदले वह उन्हें लाखों फॉलोवर्स देने का वादा करती है। हम सभी से उस एजेंसी ने कॉन्टैक्ट किया है। कई सेलिब्रिटी सोशल मीडिया अकाउंट्स के फॉलोवर्स का एक बड़ा हिस्सा पेड है। ये रियल फॉलोवर्स नहीं हैं। मुझसे कई बार पैसे मांगे गए लेकिन हमेशा मैंने मना किया। मुझे अपने असली फैंस पसंद हैं। मैं नहीं चाहती कि लोग मुझे इसलिए फॉलो करें क्योंकि मैंने इसके लिए

पैसे दिए हैं। अमीषा पटेल ने बातचीत में कहा, दर्शकों का प्यार मैटर करता है। चाहे आप किसी भी कैप का हिस्सा हों। हां क्योंकि मैं किसी खास सर्कल में फिट नहीं बैठती और न शराब पीती और न स्मोक करती हूँ और न ही काम के लिए चापलूसी करती हूँ, जो भी कमाया है वो अपनी काबिलियत के आधार पर ही हासिल किया है। इसके कारण कुछ लोग मुझे पसंद नहीं करते हैं। मैं किसी के आगे पीछे नहीं घूमती।

खुद को बताया आउटसाइडर

अमीषा पटेल ने आगे कहा कि खुद को आउटसाइडर कहा और बताया कि उनके लिए कितना चैलेंजिंग रहा, आपके लिए इंडस्ट्री में तब और मुश्किल होती है, जब यहां से आपका कोई बॉयफ्रेंड या फिर पति न हो। बिना खुद को पावर कपल के रूप में पेश करने पर भी मुश्किल हो जाता है। दूसरों से कम सपोर्ट मिलता है। उनके पास भी आपको सपोर्ट करने के लिए कोई खास वजह नहीं है क्योंकि आप एक आउटसाइडर हैं।